

I VAQA VAKAYALO NI VEISIGA

I TAKITAKI 2

Epereli – Me - June

2023

ITukutukuVinaka

E VEISIGA

SOLI WALE
ME KAKUA NI VOLITAKI
NA I VAQA VAKAYALO ODO SA SAUMI
OTI MAI VEI IRA NA NODA I TOKANI
ME RAWA KINA NI VEISOLIYAKI KA ME
KAKUA NI SAUMI

ME VAKA NA WAI LILIWA VUA SA VIAGUNU,
SA VAKAKINA NA **ITUKUTUKUVINAKA** MAI NA VANUA YAWA (VOSA VAKAIBALEBALE 25:25)

Uebert & BeBe
ANGEL



UEBERT & BEBE ANGEL

E na yabaki taucoko ni nodrau veiqaravi vakalotu ko Uebert kei Bebe Angel, e rau a painiataka ka domoduataka na kena vunautaki na i tukutuku vinaka ni loloma soliwale ni Kalou (Euaggelion) kei na parofisai e na veiyasai vuravura. E rau sa vola oti talega e vica na i vola ka voli sara vakalevu e vuravura me vaka na Spiritual Warfare, Intimacy, Prayer Banks, Supernatural Power of The Believer, kei na vuqa tale eso. E rau dau sureti ko Uebert kei Bebe me rau vakaitavi e na vuqa na bose lelevu e na veiyasai vuravura. E rau rokovi ka dokai e na raivotu, tauyavutaki ni vakasama vou kei na nodrau doudou ni dau qarava na cakacaka ni Kalou. Me vaka ni rau e liuliu ni soqosoqo lotu na Spirit Embassy, kei na vuku ni kaci levu e a kacivi rau kina na Kalou sa i koya na i tutu vakaparofita, e rau sa tara cake kina e milioni na bula ni tamata e na veiyasai vuravura ne vaka ni oqo talega e nodrau gagadre dina me vakasukai na yalo vua na Kalou e na kena vakatetei vei ira na i Tukutuku Vinaka ni loloma soli wale ni Kalou (Euaggelion).



Jemesa 3:5 (KJV)

Sa vaka tale ga kina na yameda ni sa fikida lailai ga, a sa vosa vaka viavialevu. Raica, sa vakacaudreva na buka levu na bukawaqa lailai!

Era bolebole na veimatani tu lelevu ka yalodei tiko e na levu ni nodra i yaragi. Baleta ni duidui nai i yaragi e ra taukena, e ra na rairai malumalumu kina e so na matani tu mai vei ira tale e so. Na nomu i yaragi sa nomu kaukauwa! Ko sa taukena tiko e dua na i i yaragi ka uasivi cake mai na dakai, gasaukuro viritaki, se gasaukuro niukilia. Ena gauna ga ko sa vakayagataka kina na i yaragi koya, sa na veisau vakadua na nomu bula ka sega ni na tautauvata rawa tale, ia na nomu qaqa sa vakadeitaki oti tu.

Na tiki ni I Vola Tabu e daidai e vosa tiko me baleta na yameda, na tiki ni yagoda lailai sara, ia e rawa ni veivakayavalati vakalevu. Nanuma, e vakayagataki e na I Vola Tabu na vosa "Yameda" se "Gusuda" mai na vosa vaka lperiu na "Stoma" ka kena i balebale na i sele se i yaya ni musumususu. Sa tiko na i yaragi e gusumu. Oqori na vuna e rawa kina ni ko vakayagataka mo veivakamatei, tara cake se vakarusa. Vakayagataka vakayalomatua na i yaragi oqori. Mo tara cake kina na vei vanua.

Cakava e daidai e dua na vakatulewa mo vakayagataka kina vakayalomatua na gusumu. Nanuma ke vaka ko solia na i yaragi vua e dua na gone, e na rawa ni vakatubu leqa baleta e tiko na i i yaragi vua e dua na lecaika se yalowai. Na yamemu e a buli mo tara cake kina na ka, sega ni vakarusa. Na duivosavosa, na kaukauwa kei na veivakayavalati sa veitiki ni nomu bula kece ga.

VAKATUSA

A noqu i yaragi na yamequ. Au VAKATUSA ni'u sa na lewa. Sa tara taucoko na veitiki ni yagoqu na bula. Au sa vosataka na bula ki na veitikina e ra a mate tu, e na yaca i Jisu!

TIKINA VULICI

Vakaibalebale 8:7

**Maciu 13:24 (KJV)**

Sa dua tale na vosa vakatautauvata sa tukuna vei ira ko koya ka kaya, sa vakatautauvata taki na matanitu vakalomalagi kei na dua na tamata sa kaburaka na sila vinaka e na nona were;

Sa matata tu na i vakarau ni soko vei ira na kavetani, ka rabailevu sara na nodra i tavi ka sega ni baleta wale ga na veiliutaki. Sa navuca tu na Matabose Kei Vuravura na i vakarau ni veisokoyaki, nai tavi ni kavetani, kei ira e ra sokota na wasa bula. A nona i tavi e dua na i kavetani me yadrava me sa vakamuri taucoko na i tuvatuva sa virikotori tu kei na kena i vakarau. Na i tavi nei kavetani e sega ni dusia wale ga na vanua me ra sokota, ia me yadrava tale ga me daumaka tu na

nodra bula na lewe ni waqa kei ira tale e so e ra vakayagataka na sala ni waqa ko ya.

E tiko tale nai tavi e so ka gadrevi kina e dua na kavetani gugumatua. Mo raici iko me vaka e dua na ulu ni vuvale ka liutaki ira era tiko tikivi iko. Na i I Vola Tabu e talanoataka e dua na tamata vinaka kei na nona i tei vinaka, ia sa qai lako mai na meca ni ra moce tu na yadra. Kevaka e moce e dua na Kavetani gugumatua, sa na tea na nona i tei na kena meca.

E na noda kelia vakatitobu na noda bula, e sega ni dua na gauna ni wele. A kena i balebale sega ni rawa na moce ni sa tea tiko na meca na dui yaloyalalo, veilecayaki kei na madua ena keda maliwa. E da yadra tiko e na masu kei na vaka cabo i soro, ka da sega ni oca baleta ni da Kavetani gugumatua.

VAKATUSA

Ko i au e dua na Kavetani gugumatua, ka ra na tiko vinaka na noqu vuvale e na vukuqu. E sega ni dua na nona tikina na meca baleta niu yadra tiko e na masumasu kei na vakacabo i soro e na yaca i Jisu.

TIKINA VULICI

Isikeli 33:2-5



Iperiu 12:28 (KJV)

Ia ni da sa rawata na matanitu sa sega ni vakayavalati rawa, me da taura matua na loloma sa soli, eda sa qarava vinaka kina na Kalou e na yalomatua kei na rere:

Ni waqa e dua na mata ni cina, ko na raici ira na vei mataqali manumanu ni ra sa vakavolivolita, baleta na rarama, ia ke ko dikeva vakamalua ko na raica ni ra sa na tekivu toso tale vaka yawa. E ra toso mai baleta na rarama ia e sega ni rawa ni ra volekata sara. Na i I Vola Tabu e kaya ni rarama na Kalou, ia sa i Koya tale ga na “yameyame ni buka.” Sa kaya tale ga ko Koya ni sa i keda na rarama kei vuravura, ia e na dua tale na tikina e na i Vola Tabu, sa buli keda na Nona tamata ko Koya me vaka na yameyame ni buka.

Ko iko na i tei nei Karisito, sega ni rarama wale ga ia mo “yameyame ni buka.” Kemuni na taciqum kei na ganequ, ko sa rui katakata ka dredre mo tarai! Na tauvi mate, na leqa, kei na vei mataqali dredre e na sega ni rawa ni tarai iko. E caudre na yameyame, e vakabuta na kakana, botea na bai, ka vakamatea na meca! Nai wali ni nomu leqa kece ga e daidai, na BUKAWAQA! Au sa vakarota na bukawaqa ni yalo tabu me vakama laivi na meca kece ga ni nomu bula, e na yaca i Jisu. Kusa, kana e na Vosa ka masu. Na nomu qaqqa ni masu e ra sega ni vosa wale ga, ia e ra qilaiso ni bukawaqa me ra vakama taucoko na sasaga vuni kece ga, e na yaca i Jisu!

VAKATUSA

Sa i au na bukawaqa. E sega na ka me'u madua se vakacacani kina. Au sa vakarota na bukawaqa ni yalo tabu me vakama laivi taucoko na kequ meca, e na yaca i Jisu!

TIKINA VULICI

Jeremaia 20:9

**Maciu 17:1 (KJV)**

Sa bogi ono sa qai kauti Pita kei Jemessa, kei Joni na tacina, ko Jisu, a sa kauti iratou vakatikitiki ki na dua na ulunivanua cecere.

Na vakatububu ni dua waqa ni maliwa lala ki tawaca, e rawa mai na kaukauwa ni kena idini. Ni sa tubu ka vuka ki maliwa lala, sa na lutu mai ki vuravura na kena idini. Na i Vola Tabu e kaya ni sa cabeta na ulunivanua ko Jisu, E kauti iratou ga e vica na fisa i peli mai vei iratou na tinikarua. E sega ni kena i balebale ni sega ni taleitaki iratou na kena vo ko Jisu, ia e duidui ga na i vakatagedegede e cake e da rawata. Ko Jisu e a kania na madrai kei na ika kei ira na lewe vuqa, ia ni sa lako ki na ulunivanua ni Veivakamataliataki e ra lewe vica ga e ra raica rawa.

E so na tamata e ra sa rairai biuti iko, nomu bisinisi, se nomu veiqaravi, ia mo kila deivakai: ko ira ko ya e ra na sega ni yacova na nomu i cavacava. E so na tamata e ra sega ga ni yacova na cerecere ni vanua e kauti iko tiko kina na Kalou. Ka kua ni lomaleqa ni ra sa sega ni mai veisiko, se kaci, se kauwai mai baleta sa kauti iko tiko na Kalou ki na dua tale na i tavi. Ni ko sa wilika tiko na i tukutuku oqo, sa laveti iko tiko na Kalou ki na tawaca ni bula oqo. Sa voleka na nomu vuavuai, ka na sarava na nomu lagilagi ko vuravura.

VAKATUSA

Sa i au na koro ena ulunivanua, ka sega ni vunitaki rawa. Au sa masulaka ka parofisai, ni oqo na noqu yabaki ni vakatubutubu ki na vei yasana e cake sara, ka sega ni dua na ka e tarovi au rawa, e na yaca i Jisu.

TIKINA VULICI

Juta 1:4

**1 Timoci 4:15**

Mo dau vakananuma na veika oqo: me ra rawai iko sara; me rairai kina ni ko sa vuku cake mai e na ka kece ga.

E rawa ni vunitaki na bukete me dua se tolu sara na vula, ia sa na yaco ga mai na gauna, e na sega ni rawa kina me vunitaki tale. E tautauvata kei na veivakalougatataki ni Turaga; e veitalia sara ke ko tovolea mo vunitaka, sa na rairai ga mai e matana levu. E vosa tiko ko Paula na i Apositolu vua na luvena me baleta na i solisoli ni Kalou "me rairai kina ni ko sa vuku cake mai e na ka kece ga." Oqori e dua na i vakaro, mo dau nanuma na vosa ni Kalou me ra raica kece ga na veivakalougatataki ko sa rawata mai na nomu vakabauta. Kemuni na taciq'u kei na ganequ, eda sega ni qarava tiko e dua na Kalou

mate, ia e tiko na Kalou e na noda cakacaka kece ga na tamata.

Na nomu bula sa i vakaidinadina ni nona kaukauwa na Kalou e na bula ni tamata. Na nona Vosa kei na nomu masu, e na vakaraitaki iko kina na Kalou na nona loloma e matadra kece ga. Ko na sega ni rawa ni vunitaka baleta ni kaya na Kalou, ni na solia vei iko na tatamusuki ka sega ni tawani rawa e dua na lololo. Ko sa na i vakaraitaki ni Kalou bula. Tugana ki lomamu, lako vata kaya, ko na lesu dina mai kei na i vakadinadina!

VAKATUSA

Sa tiko kei au na veivakalougatataki ni Turaga, ka na tiko ga kei au ena veisiga ni noqu bula. E ra lewe vuqa e ra na raica na rarama ni Turaga ena noqu bula, ena vukui Jisu!

TIKINA VULICI

2 Korinica 9:8



Joni 18:37 (KJV)

Sa qai kaya vua ko Pailato, ko iko bagi na Tui? Sa kaya ko Jisu, ko sa kaya ni'u sa Tui. A ka oqo ka' u sa suca mai kina, ia na ka oqo ka' u sa lako mai kina ena vuravura oqo, me'u dau tukuna na ka dina. O ko ya yadua sa vakabauta na ka dina sa rogoca na noqu vosa.

Ke vaka ko yaga tiko, mo kila ni oqori, e dua na itutu ni bula eda vakaitavi tiko kina e na dua na gauna kei na vanua. Sa sega ni dodonu me maroro tiko e dua na ka ke sa sega na betena. Me vakakina na veika vakayalo. Na vu ni nomu tiko e baleta ni ko yaga, na gauna sa oti kina na kemu yaga, lave-ta na ligamu mo sa mate se lesu tale. E a bula tiko ko Jisu me rauta e 33 na yabaki, e da nanuma e vuqa ni a mate dole, ia sa oti na nona i tavi. Sa vakao-

fia taucoko e vuravura na i tavi e a talai koya mai kina ko Tamana. Drotaka na mate e daidai, na tauvimate, kei na leqa e na nomu varaitaka vua na Kalou ni ko Nona i yaya dokai ni cakacaka. E ra mositi iko beka ni ko yali mai valenilotu, vuvale kei na vei vanua tale eso? Ke sega, ia sa rairai oti na kemu yaga. Au masulaki iko e daidai mo na yaga tiko e na vuku i Jisu! Ni ko wilika na i tukutuku oqo, bureitaki iko mada mo kakua ni mai i vaka i wiliwili tu ga ia mo nona i yaya dokai ni cakacaka.

VAKATUSA

Koi au e dua na yaya yaga ni cakacaka e na vale ni Turaga. Na noqu bula sa i sau ni taro vei ira na noqu i caba, ka'u na bula balavu me'u sarava na vinaka ni Turaga e na noqu bula!

TIKINA VULICI

2 Timoci 2:21

**Maciu 10:30 (KJV)**

A sa wiliki vakaaduaga na drau ni ulumudou.

E kawaitaki iko vakalevu cake na Kalou mai vei iko. E sega ni rui levu e dua na ka, me sega ni rawa ni dodo yani kina na ligana me walia, se rui lailai me sega kina ni kauwaitaka. E voleka cake vei iko mai vei iko. Ko nanuma beka ni drau sa veiyawaki kei na nomu Turaga e na vuku ni leqa e vuqa ko sota kaya fiko, ia e se sega ni veisau ko koya, ka se dua tu ga mai na tawa mudu sa oti ki na tawa mudu e se bera mai. Na i Vola Tabu e kaya, ni wiliki yadua na drau ni uluda.

E rogo duatani beka na i vakamacala ko ya baleta ni ko sega ni raica na fitobu ni nona kawaitaka e dua na tiki ni

yago somidi me vaka na drau ni ulu. Nanuma fiko oqo, na vosa "wiliki" e kena i balebale "kilai" me vaka e dua na drau ni ulumu e kila ko Koya. Ni sa qera ki ra e dua na drau ni ulumu mai na vale ni veikoti, sa kaya na Kalou, ko "naba 00024 sa qera ki ra." E vaka oqo na nona kauwai.

Kemuni na taciq kei na ganequ, kevaka sa kawaitaka vaka koya na Kalou e dua ga na drauni ulu somidi, sa na qai vakavei sara na nona kauwaitaka na nomu bisinisi, bula vakawati, bula vinaka se vuli? E kauwai vakalevu sara, ko na qai raica na veisau e kauta mai kina nomu bula e na vuku i Jisu! Na mata ni Turaga e wanonova na vei tiki ni nomu bula kece ga, ka lomani iko vakalevu cake mai na nomu lomani iko vakataki iko.

VAKATUSA

Sa wanonovi au tiko na mata ni Turaga 24/7, ka ra na raica e vuqa na Nona Lagilagi ena noqu bula. Au na sega ni druka se vakayalia e dua na ka ni sa tiko kei au na Kalou e na veisiga kece ga ni noqu bula. Emeni!

TIKINA VULICI

1 Pita 5:6



2 Pita 1:16 (KJV)

Ni keitou a sega ni muria na i tukuni sa caka vaka vuku, ni keitou a tukuna vei keumudou na nona kaukauwa kei na nona lako mai na noda Turaga ko Jisu Karisito, ia keitou a raica dina ga na nona i valavala vaka turaga.

Na vakabauta sa i koya ni ko sa ciqoma e dua na itukutuku ni ka dina, e tiko na i vakadinadina se sega. Ko iko ko kilai iko tiko ni ko tagane se yalewa, kevaka ko vakabauta wale ga na nomu itutu ni bula ko ya ia sa tiko vei iko e dua na leqa. Na i tutu ni bula oqori e sega ni ka ka ni vakabauta. Ko iko ko kila ni ko tagane se yalewa, e sega ni ko vaka bauta, ko "kila." Ke vaka ko vakabauta wale ga ia e na rawa ni da veileti kina.

E kaya na i Apositolo me ra tou tukuna na cakacaka i Jisu, eratou sega ni bulia na kedratou i talanoa, e ratou vakadinadina taka e matadratou. E da sa raica e na noda vei qaravi e vuqa cakacaka vei va kurabuitaki, mai na vei vakabulai kei na solisoli mana vakailavo! Sa sega tale ni dua na vakatitiqa. E da sa laveti cake ki na dua na itutu ni vakabauta e na noda kila na veika e kila.

E da qarava e dua na Kalou ka tawa wiliki na nona vei vakurabuitaki ia eda kila ni sa tiko vei keda! Vakalewa vakavinaka na vei ka e baleti iko, ka VAKATUSA ni ko sa lewa na nomu bula. Sa tiko na Kalou ka sega ni dua na i vakatitiqa. Se cava ga na i bolebole, e se Kalou tiko ga ko Koya ka uasivi cake mai na nomu leqa kece ga. E a tiko ko Koya mai na iVatekivu ka sega ni dua na leqa e vou vua. Oqori na vuna e da kacivi koy kina me Veisiga Makawa.

VAKATUSA

Na noqu Kalou e Kalou bula. Au qarava na Kalou ka rawa ni veisautaka na noqu i talanoa e na vica wale ga na sekodi la e daidai sa veisau na noqu bula. Emeni!

TIKINA VULICI

Taniela 7:22

**Joeli 3:10 (KJV)**

Dou tukitukia na bati ni nomudou i siviyara me sele i wau, kei na nomudou i sele ni samaki me moto: Me kaya ko koya sa malumalumu au sa kaukauwa.

Na tevero e dua na yalo mate baleta ni sa sega ni sema kei na Dau ni Veibuli. E tiko e so na ka e na sega ni kila me baleti iko, qai vakavo sara ke ko tukuna vua. Mai na gauna i Atama ki vei Jope, sa dau nona cakacaka me vakaqara i tukutuku me baleta e dua na tamata. E na qai kila wale ga ke ko tauvimate se leqa mai na vei vosa ko cavuta se VAKATUSA. Sa qai vakasokumuna na veika e kila me baleti iko. Ka qai vakuria na nomu nuiqawaqawa me valuti iko kina. E kaya nai I Vola Tabu, "Me kaya ko koya sa malumalumu au sa kaukauwa....." sega ni baleta ni sa

yaco e dua na veisau, ia e baleta ni sa vakabauta e dua na Kalou ka lewa na ka kece ga. E kaya na i Vola Tabu ni ko sa kaukauwa, e dina ga ni ko malumalumu tiko. Ko na kaukauwa ni ko sa na VAKATUSA ni ko sa kaukauwa, ko na bula ni ko sa VAKATUSA na bula. Kakua ni waraka me yaco mai na i lavo. Na yabaki oqo e yabaki ni lavo. Ko VAKATUSA ga ke sa yaco tiko mai na i lavo, ko sa vakacala na kemu meca. E na sega vakadua ni rawai iko na meca ni ko VAKATUSA tiko ga na qaqa e na veigauna kece!

VAKATUSA

Au sa VAKATUSA ka lewa ni yabaki oqo ni Lomalagi e Vuravura, e na yaco vakalevu mai vei au. Sa feivaki tu vei au na vosa ni Kalou kei na qaqa vua na kequ meca! Aleluya!

TIKINA VULICI

1 John 4:4



Kalatia 2:2 (KJV)

Io sa i vakavuvuli ga e na raivotu ka'u a lako cake kina, ka'u sa tukuna vei ira na i tukutuku-vinaka kau sa vunautaka tiko kei ira na vei matanitu tani, ia ka vuni ga vei ira era sa rogo, de sega ni yaga na noqu cici oqo, se na noqu cici e liu.

Sa tu e vuravura na i dusidusi me kauti keda ki na bula vuavuai, ia ko i keda na luve ni Kalou sa tu tale ga vei keda na kena sala. Nanuma, e da tiko e vuravura, eda sega ni vakavuravura. Kaya ko Paula ni sa raica ni'u sa lako cake e na vakatakila! Na vakatakila sa i koya na dolavi ni matada me vaka na lutu ni vari ni ika. Na bula vuavuai sa i koya na vakatakila sa tiko vei iko. Au sa vakayagataki tiko e na parofisai kei na veivakabulai e na loloma ni Kalou, ia e

sega ni o koya o ya na kaukauwa au laveti cake kina. Na noqu kila na i balebale ni vosa ni Kalou, sa i koya na kaukauwa e laveti au.

Na nomu kila na vosa ni Kalou, sa vakatau kina na nomu i yau, bula vinaka kei na bisinisi. Ko sa yavalata tiko na i balebale titobu ni vosa ni Kalou me tekivu e daidai, sa lako tiko mai vei iko na rarama ka sa voleka na nomu sautu. Vakaubauta na vosa o koya sa kaya na i I Vola Tabu ni vosa tudei ni parofisa i , ka na veisau taka vakadua na nomu bula! Na vosa ni Kalou sa i koya na vatavata ni rawa ka.

Iko sa wilika na vosa ni parofisa i oqo, au sa raica na rarama ni sa cilava na nomu i lavo, bisinisi, bula vinaka kei na sasaga. Ko sa na vakavotukana taka na vosa oqo, ia na nomu bula sa na kena i vakadinadina, e na yaca i Jisu!

VAKATUSA

Na vosa ni Kalou sa veirauti ka kaukauwa e na ka kece ga. Au yalataka me'u soli au, meu wilika na vosa, ka qai vakadinadinataka e muri.

TIKINA VULICI

2 Pita 1:3

**2 Korinica 5:20 (KJV)**

Keitou sa yaco kina me i talatala i Karisito, me vaka ni sa vakamasufi kemudou na Kalou e na gusui keitou: Keitou na i sosomi kei Karisito, keitou sa vakamamasu, mo dou vei vinakati kei na Kalou.

Na mata, sa i koya e dua sa lesi vakamatanitu mai na dua na vanua kina dua tale me matataka. Na mata e vakararavi vakatabakidua ki na i solisoli mai na vanua e talai mai kina. Na mata ni matanitu ko Amerika ki Sauca Aferika e sega ni yavalati e na veisau ni bula vakailavo mai Sauca Aferika baleta ni sega ni vakararavi kina. Me kena i kuri, na nona i tikitiko na mata mai Amerika e na nomu vanua, e semati vakadodonu ki Amerika ka sa rawa ni tukuni, ni ko sa tiko kina mai Amerika.

Rogoca tale oqo. Na i I Vola Tabu e kaya ni da sa mata nei Karisito, a kena i balebale ni da sa matataka na Kalou e na vuravura oqo. E sega ni leqataki kina e dua na ka baleta na nomu vanua e vakarurugi mai lomalagi ka sega na leqa mai kea se meda dravudravua kina ena dua na ka. Na noda bula e vaka Lomalagi e Vuravura ka sega ni oti na noda i vurevure. Tu vakatagane ka kaya e lomamu ni ko sa na bula vaka Lomalagi e Vuravura, baleta ni ko sa mata nei Jisu Karisito!

VAKATUSA

Ko i au e dua na mata nei Jisu Karisito ka na sega ni yali kina noqu bula e dua na ka vinaka. Na dravudravua e sega ni votai vei au ena vukui Jisu. Emeni!

TIKINA VULICI

Joni 1:12-13

**Jeremaia 1:4 - 5 (KJV)**

Sa qai yaco vei au na vosa nei Jiova, ka vaka, ni'u a bera ni buli iko e na kete, ka'u sa kilai iko: la ni ko bera ni sucu mai, kau sa vakatabui iko, ka lesi iko mo nodra parofita na vei matanitu.

Na noda tiki ni I Vola Tabu e daidai e ra dau vakadewa taka cala e vuqa na lotu vakakarisisito baleta ni ra sega ni kila na fitobu ni kena i balebale. E sega ni na veisautaki iko na nomu cavuqaqataka na nomu vei tiki ni Vola Tabu. Ia mo kila na kena balebale fitobu ka qai cakacaka taka. E laveti iko cake na rarama ni vosa ni Kalou. Sa na vakataukina na nomu vinaka.

E kaya vei Jeremaia na Turaga "ni'u bera ni buli iko e na kete, ka'u sa kilai iko" Na vosa "kilai" e sucu mai e na

vosa "Yada" e na vosa vaka lperiu ka kenai balebale na veikilai taumada. E vaka ni rau sa veikilai oti tu na Kalou kei Jeremaia ni sebera ni buli e na ketei tinana

Kemuni na taciqū kei na ganequ, ko ni a sa bula oti mai na dua na vanua ni bera ni ko lako mai ki vuravura. Na Kalou duadua ga e kilai iko vakavinaka cake mai vua e dua e via veidabuitaki iko. E na uasivi cake na nomu rawa ka mai vua ka sa kilai iko oti ni bera ni kilai iko na nomu i tokani, qasenivuli se i talatala se dua tale. Sa vakarautaki iko na Kalou ki na bula vuavuai ka sautu ka na sega ni vakatara me vakalatilati vei iko e dua. Ko iko e dua na tuwawa ka vakayavalati vuravura.

VAKATUSA

Au a sucu mai vua na Kalou ka na sega ni rawa ni tarovi au e dua e na bula oqo. Au a sucu meu qaqa ka vakasoroira na vei matanitu, e na yaca i Jisu.

TIKINA VULICI

Same 23:1-2



Roma 8:37 (KJV)

E segai, e na ka kece ga oqo e da sa gumatua sara kina, e na vukui koya e sa lomani keda.

Na dau masu sa i ira era vukei keda. E na gauna e cavuti kina na vosa ko ya na dau masu, e vaka e da tiko e na i valu ka da veivala tiko kina na tamata kei na dua na meca e tautauvata na noda kaukauwa. Na noda tiki ni I Vola Tabu e daidai e kaya ni dau uasivi cake mai vei ira na qaqa, ka kena i balebale ni sa duatani na noda i vakatagedegede ni vala, e sega ni ko koya ga ko ya, era sa qaqa oti ka ra sa marautaka tiko na i toki ni nodra qaqa.

Nanuma vinaka ni sa druka oti na tevero, ia e da sa vakadeitaka tiko ga ena noda masu na noda qaqa, ko koya ka

rawata vei keda ko Jisu Karisito. Drau veivala tiko kei na dua na meca sa sega tu na kena kaukauwa, ni da sa vakadeitaka ga, na qaqa nei Jisu Karisito e na vica na uludolu na yabaki sa oti. Kakua sara ni nanuma ni se vo tiko vua e dua na kaukauwa. Kaciva na qaqa ka vakadeitaka ni sa nomu na ve ka kece ga e ruku i lomalagi. Sa i iko ko Lomalagi e Vuravura ko sa sega ni rawa ni druka. Aleluya!

VAKATUSA

Au sa sega wale ga ni qaqa, sa na noqu tiko ga na qaqa. E na veika kece au tara e na yabaki oqo, au na raica tiko kina na Lomalagi e Vuravura, e na vukui Jisu.

TIKINA VULICI

Efeso 1:22



Efeso 5:30 (KJV)

Ni da sa veitiki ni yagona.

E vuqa na tamata lotu Vakarisito era se nanuma tiko ga ni liutaki ira na Kalou, sa daumaka ko ya ia na i I Vola Tabu e kaya e na noda lesoni e daidai ni da sa tiki ni yagovata kei koya, sui kei na lewe. Ko kila na i balebale ni tukutuku oqo? Sa sega wale ga ni liutaki keda ko Karisito, ia e da sa tiki ni yago vata kaya. Sa sega tale ni liutaki iko, sa tiko vei iko. Ni sa cavu i kalawa, ko iko tale ga vata kaya. Sa oti na gauna e liutaki iko kina ko koya, drau sa toso vata kaya.

Mo tugana sara e lomamu na dina levu oqo. E sega ni dua tale na ka e uasivi vei koya sa cecere sara. E sega ni dua na ka me tarovi iko ni ko sa tiko

vei Karisito ka sa tiko vei iko ko Karisito. Veirayaki mada ka vakila na dina oqo ni ko sa tiki ni yago vata kei Karisito. Ko sa bula vei Jisu Karisito ka toso vata kaya. Vosa ka yavalata na veitiki ni nomu bula mo raica ni sa toso. Na yamemu e yame i Karisito: a kena i balebale, cavuta na vosa ni bula, e na vuku i Jisu.

VAKATUSA

Ko i au e dua na tiki ni yago i Jisu Karisito, na yamequ sa i vurevure ni bula. Au cavuta na vosa ni loloma, veiyaloni, kei na veisaututaki e na veisaqata kece ga ni noqu bula, e na vukui Jisu. Emeni!

TIKINA VULICI

Cakacaka 17:28

**1 Korinica 13:12 (KJV)**

lo, e daidai e da sa raica me vaka na titiro e na iloilo buwawa; ia mai muri e na vaka na vei rai e na matana votu; e daidai ka'u sa kila vakatikina ga; ia mai muri, kau na kila me vaka ka'u sa kilai.

E vuqa na ka e na vuravura vakayalo se vakayago, e na koto e na titobu ni noda kila na veika vakayalo. Ko kila ni ra dau vakatulewa na turaga ni lewa se veitabana vakalawa me vaka na kaukauwa e solia vei ira na matanitu. E ra vakayaco lewa mai na kaukauwa e solia vei ira e dua tale. Ko na raica beka e dua na tamata lailai, ia na kaukauwa e vakayagataka e na vakatau vei koya e a talai koya mai.

Na i I Vola Tabu e sega ni tukutuku ni Kalou se me vakaraitaki kina na cakacaka ni Kalou, ia e vaka na iloilo mo titiro kina ko iko me yacova ni ko sa kila na loma ni Kalou. E sega ni vinakati wale ga mo kila na Kalou, la e dodonu mo kila ni kilai keda ko Koya. E raici iko ko Koya me vaka ko tuwawa, ka rawa ni cici kosova na i lati kece ga! Na veitikina vuni taucoko ni nomu bula e kila vakavinaka baleta ni kauta mai e dua na rarama kei na kaukauwa me vukei iko. Mo kilai iko mada e daidai ni ko titiro e na iloilo ni nona vosa.

E kaya vei au na Kalou ni oqo na yabaki ni Lomalagi e Vuravura, ka vakavinavinaka vua ni sa digitaki iko mo nona i tini e vuravura, oqori na kemu i rairai dina!

VAKATUSA

Au matataki lomalagi e na noqu bula ni sa i tikotiko ni Yalo Tabu ka'u na sega ni leqataka e dua na ka. Au na bula balavu me'u VAKATUSA nona vinaka na Turaga!

TIKINA VULICI

2 Pita 3:18



Joni 7:38 (KJV)

O koya sa vakabauti au, me vaka sa tukuni na i Vola Tabu, ena dave mai na ketena na vei uciwai ni wai bula.

Na i wali ko vakasaqara tiko mai tuba, e tiko e loma vei iko. De ko na taroga beka, "tamata ni Kalou, e vakaevei na cakacaka, bula vinaka se na visa au vakasaqara tiko, e tiko e loma vei au....." Io, e dina taucoko oqori, IO!! E kaya na i I Vola Tabu ni na dave mai na ketemu na vei uciwai ni bula. E sega ni drodro mai cake na uciwai. Ke mani vakaevei sara na kaukauwa ni nomu masu se na nomu kaciva, e lako tiko mai e loma vei iko. E nomu i nuinui ko Karisito mo rawata kina na veika kece ga ka vakavuna tiko oqori na nomu sega ni moce e na bogi. Mo kila ni tiko vei iko na kena i wali.

Nanuma ni a tiko duadua ka dawai ko Atama e na were, ia sa toso tiko vata kei Ivi e lomana. Sa qai tatara yani na Kalou me bulia e dua tale na tamata ka sa tiko rawa e lomana. Ni sa tiko vei iko ko Karisito sa qai babasika mai nai wali ni nomu leqa. Vakarogoya na vosa ni bula, e na qai tekivu drodro mai na veiuciwai ni bula ki na nomu vei qaravi, bisinisi, bula vakawati, bula vinaka, kei na vuli. Sa i iko nai wali, ni ko sa wilika na i tukutuku oqo e na vukeyi iko na Yalo Tabu mo vakavotuya mai na i wali e ra sa tiko qori e loma vei iko. Solia na bula ki na veika kece ga vaka volivoliti iko e na nomu vosa kei na vakatutusa.

VAKATUSA

Koi au na lololo ni wali ni leqa kece ga. Ko Karisito e loma vei au sa i nuinui ni lagilagi kece ga. Au sa vakarota na i wali ni leqa kece ga ni noqu bula, e na vukui Jisu. Emeni!

TIKINA VULICI

Kolosa 1:27



Aisea 12:3 (KJV)

la dou na takiva e na reki na wai mai na mataniwai ni bula.

Na leqa e kena i balebale sa sega ni veirauti se lailai e dua na ka e gadrevi. E rawa beka ni leqa na i vurevure, se kakana. Ni sa sega ni veirauti na kakana, sa na rawa ni vakatubu tauvimate, se mate sara. Na nomu bula vakayalo, e rawa tale ga ni vaka kina kevaka ko sega tiko ni kana mai na vosa kece ga ni Kalou. Na bula taucoko e vaka na i kanakana ka vakarautaki kece kina na i solisoli me baleti iko. Sa tiko kece kina na i solisoli kece ko gadreva e nomu bula. Sa tiko kina na i solisoli ko gadreva me baleta na i lavo mo bula kina kei na gacagaca taucoko ni nomu bula.

Ko Aisea na parofita e kaya me da taki mai e na "mataniwai" ni bula. Na i Vola Tabu e sega ni kaya ni dua ga na "mataniwai" ia e vuqa na "mataniwai," a kena i balebale ni tiko na mataniwai ni lavo, bula vinaka, yalo matua, kei na kena vo taucoko. Ni ko wilika na i Vola Tabu, wasea na nomu gauna mo wilika yadudua na vei tikina ko gadreva e na nomu bula. E vaka kina na nomu solia na yalomu ki na vei saqata kece ni nomu bula. Me kakua ni dua na tikina e vo. E na raica ko vuravura na lagilagi ni nomu bula.

Ni ko wilika na i tukutuku oqo, taura na gauna mo vakasamataka na Vosa, masu ka VAKATUSA na veitiki ni nomu bula kece ga. Ko iko ga ko kila na tiki ni nomu bula e dodonu mo yadrava, ia e na yaco vei iko na bula taucoko.

VAKATUSA

Sa noqu i votavota na bula taucoko e daidai. Ka'u sa VAKATUSA ni sa sereki na noqu bula, e na vuku i Jisu. Na i lavo, bula vinaka, bula balavu kei na vakatulewa sa noqu i votavota e na yabaki oqo, e na vuku i Jisu!

TIKINA VULICI

2 Korinica 5:17

**Maciu 13:58 (KJV)**

Ia ka sega ni cakava mai keri ko koya e vuqa na cakacaka-mana, ni ra sa sega ni vakabauta.

Na noda i vakarau e umani kina na vakabauta kei na i tovo ka vakade-wataki sobu mai na dua na i taba tamata kina na dua tale. E da vauci tu e na i vakarau, e so e vinaka ka so e ca ka sa i keda ogo na kena i soqoni. E dua na kaukauwa levu e vauci keda tu ka rawa ni veisaqasaqa kei na nona bula e dua. E kaya na i I Vola Tabu ni a sega ni rawa vei Jisu me vakayacora e dua na cakacaka mana levu e na nona tiko mai na nona koro. Dikeva na i I Vola Tabu ni kaya "sa sega ni cakava ko koya" ka kena i balebale ni sega ni rawata, e dina ga ni a tovolea. E dina ga ni Kalou ko koya ka lia tamata, e

tiko e so na ka e a sega ni cakava rawa baleta na nodra i vakarau makawa. Na i vakarau makawa ogo e vakadaroya na vosa ni Kalou ka sega ni rawa ni cakacaka e na vukudra.

E daidai e dua na siga vou: me da muduka kina e so na i vakarau makawa. Na nomu vakabauta vou ni sa nomu na sautu kei na kaukauwa. Vakabauta na vosa kece ga ni Kalou ka kakua ni vakatifiqa. Ke vaka e kaya ni sa lako tiko mai na i lavo, ia vakadinata ni sa lako tiko mai! E sega ni baleta na vanua ko a sucu mai kina ia e baleta na vanua ko sa lako tiko kina. Ko sa na lako sara vakayawa: kevaka ko vakabauta ni ko na sega ni yacova e dua na i taba yabaki, ia tukuna vei ira ni ko na bula balavu mo vakadinadina taka na vinaka ni turaga. Me ra vakadinadinataka na nomu lewe ni vuvale ni ko sa rawata e dua na i vakarau vou sa sega kina na leqa se tu vakadua. Bulia na i vakarau vou me baleti iko kei na nomu matavuvale.

VAKATUSA

Au sa tinia na i vakarau ca kece ga ka tu e na noqu vuvale, ko i au kei iratou na noqu vuvale keitou sa rawata na veivakalougatataki tawa vakaiyalayala e na veisiga kece ga ni neitou bula. Emeni!

TIKINA VULICI: Same 100:5

**Joni 6:63 (KJV)**

Na yalo sa solia na bula: na lewena sa sega ni yaga: a vosa kau vosataka vei kemudou sa vakayalo, ka sa vu-ni-bula.

Ni ko cavuta na vosa, nanuma, ni sega wale ga ni na rorogo mai e na tebe ni gusumu. Na vosa ko cavuta e tiko kina na kaukauwa me vukica na nomu bula me vinaka se ca sara. Na nomu bula e daidai e rawa e na vosa ko a cavuta se e a cavuta e dua tale. Biuta e dua na i sau kei na vatavata e na vosa ko cavuta mai na tebe ni gusumu. Oqo e sega ni baleta na i vakarau ni yalomu: ia e baleta na nomu rawa ni na vuca na nomu i lakolako e na vei vosa ko cavuta. E so e ra dau vosa vinaka wale ga ni tawa na nodra taga se vakarau yaco e dua na ka vinaka, qarauna mo

kakua ni vosa ca se cudru ni tarai iko na leqa, kakua ni vakatara mai na tebe ni gusumu na vosaca!

Ko Jisu e kaya ni vosa e cavuta e vakayalo ka bula. Baleta ni ko tiki ni yago i Jisu sa vakayalo tale ga ka bula na vei vosa ko cavuta. Kevaka sa bula na vosa, e kena i balebale ni sega ni rawa ni mate. Kevaka ko cavuta tiko na "sega" ia sa na yaco dina ga vei iko na leqa vakailavo. Kevaka ko cavuta na "vuavuai" e na muri iko na "vuavuai" kei na sautu. Veisautaka e daidai na nomu i vakarau ni vosa ni ko wilika tiko na i tukutuku oqo. Biuta toka e dua na i sau ni vosa mo raica kina na daumaka ni nomu bula.

VAKATUSA

Au sa tukuna na sautu, veivinakati kei na kaukauwa e na veitiki ni noqu bula kece ga. E na muri au na vosa vinaka e na noqu bula taucoko, e na vukui Jisu.

TIKINA VULICI

Vakaibalebale 18:21



Roma 5:17 (KJV)

la kevaka sa gumatua na mate e na vukuna na lewe dua, e na talaidredre ni le dua; e na qai rawarawa vakalevu cake vei ira sa yacovi ira na loloma levu kei nai solisoli ni veivakadonui, me ra gumatua e na bula e na vukuna na le dua, ko Jisu Karisito.

Ni cavuti na yalododonu, e ra nanuma e vuqa na lotu vakarisito se sala cava me ra savasava kina e na mata ni Kalou kei na sala me ra rawata kina. Na i Vola Tabu e kaya ni yalo dodonu e dua na i "solisoli." Ko kila na i balebale ni "solisoli?" Na i solisoli e sega ni rawa ni ko volia se sauma. E sega ni rawa vei kedaru me daru sauma nai solisoli baleta ni soli wale ga mai vei ira e sa ciqomi Jisu Karisito me nodra turaga. Veitalia na levu ni ka vinaka ko cakava, ko na

sega ni rawa ni sauma baleta na yalo dodonu e solia duadua ga vei keda na Kalou.

Kakua ni vakatara me vakacalai iko na tevero e na nomu nanuma ni rawa ni ko sauma na yalo dodonu e na nomu cakacaka. E sega ni ka ni cakacaka, e ka ni nomu vakabauta na Kalou. Ni raici iko na Kalou e daidai, e raici iko e na yalo dodonu ni Jisu Karisito. Na nomu cakacaka e sega ni vakasamataki eke, e nomu i tavi wale ga mo ciqoma nai loloma oqo.

VAKATUSA

Sa tiko vei au na yalo dodonu i Jisu Karisito ka'u sa nona i toko na Kalou, ka'u na bula tiko me'u raica na nona veivakalougatataki e na noqu bula, e na vuku i Jisu. Emeni!

TIKINA VULICI

Taito 3:5

**Maciu 28:19 - 20 (KJV)**

O koya mo dou qai lako, ka valotutaki ira na lewe ni veivanua kece ga, ka papitaisotaki ira e na yaca ni Tamamudou, kei na Luvena, kei na Yalo Tabu;

Ni da veivosaki taka na qito, e tiko e tolu na kena i vakatagedegede, e na noda vanua, yasana, ka rawa ni ko jabenii sara e vuravura. E so na dau qito e ra kilai ga e na nodra koro ka sega ni kilai e na vei vanua tale eso. Ke ko wilika tiko na i tukutuku oqo, ko sa na kila na i vakatagedegede ko tiko kina. Ia na noda tiki ni I Vola Tabu e daidai e koto kina e dua na i vakaro ka sega ni baleti ira wale ga na i tisaipele, se i talatala, ia e baleti keda kece! E kaya vei kedaru me daru lako yani ka rawati ira na vei vanua.

E so tale na vakadewa e kaya "lako ka vakalotutaki ira na veivanua," ka kena i balebale ni noda i lesilesi se tabacakacaka na vanua tau-coko. Tauri Canada, Lesotho, Dubai, kei ira tale e so ka kaya ni ra lewe ni nomu tabacakacaka. Ko sa rui vuravura levu ka sega ni dodonu mo tiko ga e na nomu yalava! Me sa veisau sara ga oqo na nomu vakasama ni ko sa wilika na i tukutuku oqo.

Kakua ni yalani iko e na nomu yalava. Raica va-Kalou na ka kece ga. Ko iko e dua na tuwawa sa vakarau tu me valuti ira na vei vanua! Sa waraki iko tiko ko vuravura, sa i koya oqo na nomu gauna. Mai na vanua ko tiko kina, mai na nomu veiqaravi ki na bisinisi, lako yani ka valuti ira na veivanua, e na yaca i Jisu!

VAKATUSA

Au sa kacivi ki na vei vanua ka'u sa tu vakarau me'u valuti ira. Au sa VAKATUSA ni na sega ni dua na ka e vakataotaki au e na vukui Jisu. Emeni!

TIKINA VULICI

Jeremaia 1:1-7

**Iperiu 11:33 (KJV)**

O ira na matanitu eso e ra sa cakava na ka e dodonu, e ra sa rawata na nodra veika ka yalataki, e ra sa tabonaka na gusu ni laione.

E ra wasewasei tu na lewe ni mataivalu ka duidui na nodra i tavi na kena sotia. E ra tokara kece tu na i sulu vakaivalu ia e so e ra dau vakasaqa e valenikuro ka so e ra dau cula-i-sulu. E tiko e dua na i lawalawa digitaki sa ira na sofia e na yatu e liu, sa ira oqo e ra tu e na mata ni meca. E ra tu vakarau me ra sotava na caucaudre ni dakai mai matadra. E tautauvata oqori kei ira na lotu vakarisito keina nodra veiqaravi, e ra tiko eso ena mataivalu ka ra vuni tu e na nodra i cili ia era tu vakarau e so tale me ra veisautaka na vuravura!

Na noda tiki ni I Vola Tabu edaidai e tukuni ira na qaqa e na vakabauta. Sa ira oqo na tuwawa ka ra tu vakarau e na yatu e liu. Era sa vakarau tu me ra tu vakatagane e na vuku ni tukutuku vinaka ni ra sa yaco mai na laione kei na veivakacacani. Kakua ni wele taka na nomu vakabauta vakarisito, tu vakarau e na gauna kece ga! Sa kena gauna mo tucake me vaka e dua na sotia e na yatu e liu, lako yani e na veitoloni gaunisala ka vunautaka na i tukutuku vinaka. Vakayagataka vakavinaka na nomu i solisoli ena vuku ni matanitu ni Kalou ka cakava e daidai e dua na i vakatulewa mo tu doudou kina e na vuku ni matanitu ni Kalou.

VAKATUSA

A matanitu ni Kalou e voravora ia ka'u sa digitaka me'u tiko ena timi ni yatu e liu. Sa veirauti na loloma ni turaga me sotavi kina na i tavi kece ga, e na vuku i Jisu. Emeni!

TIKINA VULICI

Maciu 11:12

**1 Korinica 3:21 (KJV)**

Me kakua kina ni dua me sakitaka na veika sa rawata na tamata. Ni sa nomuni na ka kecega

E na vuqa na gauna e da yavutaka noda vakabauta e na noda veikilai, vuli, kei na kila ka. Ko Paula na i apositolu e tataunaka me da kakua ni vakacerecerea na tamata. Na kena i balebale oqo me da kakua ni nuitaka na tamata, baleta na Kalou ka taukena na ka kece ga, ia kevaka e da sa tu vua e da sa taukena vata kaya tale ga na veika kece ga. Ko Paula na i apositolu e kaya, "sa nomu na ka kece ga." Na vosa e sega ni kaya ni sa nomu e so na ka, e kaya sa nomu na kakece ga! Na torocake ko vinakata tiko sa nomu. Na i tutu ko tagica tiko sa nomu oti tu! Sa solia vei keda na Kalou na kace ga

me rauta na noda bula.

Sa tu kece oqori vei iko na ka kece ga; sa vo wale ga mo raica, tukuna ka ciqoma! Ko a vakarautaki mo bula e na Lomalagi e Vuravura, na bula e na sega ni yali vei iko e dua na ka. Ko tamamu e taukena na qele ni bulumakau e na vei ulunivanua e udolu. E a bulia kece na vatu talei ni ko bera ni yaco mai ki vuravura ko a sucu e na vuvale vakatui; a kena i balebale ni sega ni dua na ka vinaka e vo, e na vuku i Jisu!

VAKATUSA

Au a sucu mai cake ka'u taukena na ka kece ga. E sega ni noqu i votavota na dravudravua. E na sega ni dua na ka vinaka e vo vei au, e na yaca i Jisu. Au sa na bula me vaka na Lomalagi e Vuravura!

TIKINA VULICI

Same 50:1-14



Luke 1:37 (KJV)

Ni na sega ni dredre vua na Kalou e dua na ka.

E dua na vatavata uasivi cake ko na yacova e na gauna ga ko ciqomi Jisu Karisito kina ka kilai koya taucoko. Na vatavata ko ya e yacana "Tawa Vakaiyalayala." Na i I Vola Tabu e kaya ni sega ni dua na ka e dredre vua na Kalou, a kena i balebale ni kevaka sa nomu ko Karisito e na tawa vakaiyalayala na ka kece ga e na nomu bula. Na nomu bula sa dodonu me Lomalagi e Vuravura baleta ni sa tiko e loma vei iko na Dauveibuli, ni sa vakakina ko sa na rawata na ka kece ga!

Ni ko sa wilika na i tukutuku oqo e daidai, sa na sudrai cake na vei tiki ni nomu bula ki na vatavata ni tawa vakaiyalayala. Tovolea tale mada na veika ko

a sega ni rawata e liu se mani vakaevei sara na kena levu ko sa na lesu tale mai vata kei na nomu tukuni yalo ni sa tiko kei iko na Kalou. Nanuma, e na sega ni rawa ni dua e tarovi iko. Au sa VAKATUSA mai na gauna oqo ni sa na sega ni dua na ka e tarova se vakabera na noqu toso ki liu, e na yaca i Jisu!

VAKATUSA

I am victorious, and nothing is impossible for me. Christ in me is the hope of all glory. I shall live a life of Heaven on Earth in the name of Jesus. Amen!

TIKINA VULICI

Philippians 4:11-13

**2 Pita 1:12 (KJV)**

O koya oqo kau na sega ni guca kina niu sa vakananumi kemudou tiko e na veika oqo, ia sa dina ga dou sa kila, ka dou sa vakataudeitaki e na i vakavuvuli dina oqo.

Na vuravura vakayalo e duidui ka yavavala, ka sega ni tu vakadua. Na i tukutuku ko kila me baleta na Kalou e dodonu me vakaikuritaki mai cake. Kevaka ko sa tu vakadua e na i vakavuvuli makawa, ko sa na vaka e dua na tamata sa dregati koya na soso.

Na tikini ni I Vola Tabu e cake e vakatuta tiko me da vakasaqara na dina vou nikua. Nanuma ni kevaka e tiko na dina vou nikua, ke na i balebale ni tiko tale ga na dina makawa kei na dina vou e se bera mai. E so na i tukutuku ni

dina makawa e ra se vakayagataki tiko e na lotu e daidai. Na noda kila ni dau vakayacora na cakacaka mana na Kalou sa i tukutuku makawa ia e daidai e dodonu meda kila ni da sa bula ka toso vata kei koya, a kena i balebale ni sa i keda e dau vakayacora na cakacaka mana. E da sa vakayacora na cakacaka mana!

Ko Karisito sa cakacaka taka tiko na veika kece e na vukuda, sega ni baleti keda. Sa i koya oqo na dina vou ni kua kemuni na taciqo kei na ganegu! Aleluya! Ni da veitorovi kei na Kalou e na nona vosa, kei na masu, kei na vakacaboisoro, e na sobu mai na mana vou mai lomalagi. Sa na tekivu sereka mai na dina vou nikua me vukea na noda i lakolako, ka ko sa na cavu i kalawa kina kei na gauna ka uasivi cake mai na i tukutuku ko na wilika e na niusipepa ni mataka!

VAKATUSA

Au sa vakadeitaki e na dina vou nikua e na vuku ni vosa ni Kalou. Na noqu rawa-ka sa vakadeitaki e na lewa loloma ni Kalou e na gauna qo. Emeni!

TIKINA VULICI

2 Korinica 5:7

**Luke 18:1 (KJV)**

Sa vakatakila tale ga ko koya vei ira ena dua na vosa vakatautauvata, ni sa dodonu me dau masu tiko ka kakua ni ceguoca

Na i Vola Tabu e kaya ni sega ni sosovu se moce na Kalou. Sa dua na i solisoli levu ko ya me sega kina ni moce se sosovu na Kalou. Sa kena i balebale, na Kalou sa sega na nona siga e na noa ka sega tale ga na siga ni mataka baleta ni sega ni moce ko Koya. Sa yadra tiko ga ka cakacaka tiko e na vukumu!

Na tiki ni I Vola Tabu oqori e cake e tukuna vei keda ni rawa meda vakayagataka tale ga na i solisoli ni Kalou, me da kakua ni ceguoca, moce se malumalumu. Sa kaya ko Koya me da

masu ka kakua ni ceguoca, sa kena i balebale ni gauna sa mudu kina na nomu masu, sa voleka sara vei iko na gauna ni ceguoca. Sa dau lailai na keda yaga ni lailai na masu. Cakava e daidai e dua na vakatulewa mo lesu ki na i vakarau ni masu ko sebera ni vakayacora vakadua. E rawa ni vica ga na miniti na nomu veitorovi kei na Kalou, la e sega ni dua na masu e cavuti wale ga . E soli bula kei na kaukauwa kei na veitiki ni nomu bula kece ga.

VAKATUSA

E na sega ni rogo wale na noqu masu. Au sa na dau masu ka wilika na vosa ni Kalou e na yabaki qo ni Lomalagi e Vuravura, ka'u na lako dina mai kei na noqu tukuni yalo, ena vuku i Jisu!

TIKINA VULICI

1 Cesolanaika 5:16-18

**1 Korinica 15:33 (KJV)**

Dou ka kua ni vakaisini kemudou vakaikemudou. Sa vakacala na i vala-vala vinaka ni dou fikovata kei ira era sa ca.

Au dau kaya vei ira na tamata, kevaka au kila ira na nomu i tokani, sa na rawarawa vei au me'u kila na veika baleti iko ni se bera mai. Au sega ni gadreva me'u parofisai ia ni'u kilai ira na nomu i tokani, sa rawa me'u tukuna na vanua ko sa vakanamata tiko kina. Ko ira na tamata ko veimaliwai kaya, e ra na rawa ni kauta mai se kauta tani na kemu yaga. Na i I Vola Tabu e kaya na i tokani ca se veimaliwai cae rawa ni veivakarusa i , kena i balebale ni sa tu vei ira na nomu i tokani na kaukauwa me ra tarai iko cake se talaraki iko sobu.

Taura na gauna mo vakasamataki iko mada kei na veika me baleti iko. Kevaka e ra tiko e so e ra tawayaga vei iko, kakua ni maroroi ira tiko. Maroroi ira ga era yaga e na nomu bula ka vukei iko mo tamata vinaka cake. Na kena i wali sa toka tikivi iko saraga oqo, e gadrevi wale ga mo dikevi iko mada vakavinaka ka muduki ira laivi na namu e ra gunuva tiko na nomu dra! Raica mada na nomu i vola ni talevoni kei na naba e ra tu kina, ko na raica ni ra tiko kina e so na tamata e ra tawa yaga e na nomu lako vata kei Karisito, nomu bisinisi kei na veika kece e baleti iko. Bokoca laivi na nodra naba ni talevoni ka tara cake na nomu veitokani me yaga ki na matanitu.

VAKATUSA

Au sa cavuraki ira tani taucoko na co ca ka vakayagataka na vuku ni Kalou me'u bulia vou kina na noqu veitokani kei na vei kilai me yaga e na matanitu ni Kalou. Emeni!

TIKINA VULICI

Vakaibalebale 4:23

**Lakoyani 14:15 (KJV)**

A sa kaya vei Mosese ko Jiova, a cava ko sa tagi mai kina vei au? Mo vosa vei ira na Isireli me ra lako ki liu.

E ra sa sota kaya tu oqo na luvei Isireli e dua na gauna dredre e na nodra sasaga me ra drotaka mai Ijipita na i vua ni vei vakabobulataki. Sa sereki ira mada ko Fero sa qai veisau tale na lomana ka vakacemuri ira. E dau vakahoqori na gumatua ni meca. E ra sa tu e na maliwa ni mataivalu vakadomobula ni Ijipita kei na coka ni dobui e na ucuwai. Sa via tagi vua na Kalou ko Mosese, ia e sega ni via rogoci koya na Parofita levu oqo na Kalou. E rawarawa sara na kena i wali, "a cava ko sa tagi mai kina vei au? Mo vosa vei ira na Isireli me ra lako ki liu."

Ni ko vakasamataka tiko na vosa oqo edaidai, cavu i kalawa yani e na yalodoudou mo rawata na nomu sasaga. E na tiko beka e so na bolebole, ia mo lako ki liu. Me vaka ga e tukuna na Kalou vei Mosese me ra lako ki liu ni ra sa yaco ki na Wasa Damudamu, e na vakarautaka tale ga ko Koya na i wali ni nomu leqa ena gauna ko gadreva kina. Na bisinisi sa sega beka ni toso cake ni ko sa veilecayaki, sa kena gauna mo lako doudou yani mo rawata! Lako ki liu sa na waraki iko na mana e na vanua ko sa lako tiko kina. Aleluia!

VAKATUSA

Au sa sega ni tao e na yabaki oqo, sa veirauti kei au na loloma ni Turaga me'u rawata kina na ka kece ga au gadreva. Au sa na toso yani ki na vei vanua vou e na yaca i Jisu Emeni!

TIKINA VULICI

Filipai 4:11

**Lakoyani 13: 21 (KJV)**

A sa liutaki ira tiko ko Jiova e na duru o e na siga, me tuberi ira e na sala; kei na duru bukawaqa e na bogi, me vakaramataki ira; me ra lako e na siga kei na bogi

Ni ra sa biuti Ijipita na luvei Isireli, e kaya na i I Vola Tabu, ni na duru bukawaqa e na bogi na Kalou ka duru o e na siga levu. E solia na Kalou e dua na draki me veiganiti ka maroroira mai na draki ni vanua dravuisiga. E voravora sara na vanua dravuisiga; batabata e na bogi ka katakata sara e na siga. Ni sa kila na Kalou, sa qai solia vei ira e dua na draki me vei ganiti kei na vanua e ra tiko kina. E ra sota kaya tiko na Isireli e dua na draki ka duidui mai na kena e ra sota kaya tiko na vei mata tamata tale eso.

Ni ko kana e na vosa oqo sa tekivu bulia sara tiko ga oqo na Kalou e dua na draki e matalia vei iko. Ni ra kaya e so ni sa siro sobu, ko na kaya ko iko ni sa cabe cake. Nanuma, ko iko na mata mai lomalagi; ko vakani ka varautaki mai cake. E sega ni dua na ka mo rerevaka e na vuravura oqo baleta ni da tiko e vuravura, ia eda sa sega ni vakavuravura. Na noda yalava e tiko mai cake. E da bula e na Lomalagi e Vuravura ia ko ira e ra lako mai vei keda e ra na vakadinadinataka ni sa tiko kei keda ko lomalagi.

VAKATUSA

Au bula e na bula vaka Lomalagi e Vuravura ka'u dua na mata nei Karisito kei na loloma ni Kalou sa veirauti kei au, e na vukui Jisu!

TIKINA VULICI

Jope 22:29

**2 Korinica 5:17 (KJV)**

la kevaka sa tu vata kei Karisito e dua na tamata, sa qai buli vou; sa lako tani na veika makawa; raica, sa yaco me vou na ka kece ga.

Na i vakarau ni bula vakatamata e veivukiaki, e yavavala ka druka. Na i tovo levu duadua ni meca me vananumi iko ni ko tamata, ka sucu e na lewe kei na dra. Ni ko sa vaka io kina, ko sa soli iko tiko ki vua na Kalou ni vuravura oqo ka sa vakadeitaki kina na nomu druka.

Baleta ni da bula vata kei Karisito, e kaya na i l Vola Tabu ni ko sa buli vou! Na vosa vou e sucu mai e na vosa va-Kirisi "Kainos" ka kena i balebale ni se sega vakadua ni bula e liu. Ko iko ko a se sega ni bula e liu! Ni ra via dusia vei

iko na nomu malumalumu kei na druka, mo kaya vei ira ni ko a sebera ni bula vakadua e liu. Ko se qai buli vou ga oqo e vuravura. Ko a sega ni bula e liu, sega ni valavalaca ka sega tale ga ni talai dredre.

Ni ko sa qai kila na dina levu oqo, ko sa na tekivu vakatavovoka kina dua e sa qai sucu vou, ka sega ni tarai iko na dravudravua ni ko sa lako sivita oti, e na vuku i Jisu! Aleluya!

VAKATUSA

Au sa buli vou, kau bula ena dua na vatavata ni rawa ka. E sega ni yalani au na kaukauwa ni vuravura. Emeni!

TIKINA VULICI :

Efeso 3:20



OSBORN INSTITUTE
of
THEOLOGY



OSBORN INSTITUTE
of
THEOLOGY


ENROL NOW **FOR NEXT INTAKE**

CERTIFICATE & DIPLOMA



THE OSBORN INSTITUTE OF THEOLOGY FOUNDED BY PROPHET UEBERT ANGEL AND FULLY ACCREDITED BY TRANSWORLD ACCREDITING COMMISSION INTERNATIONAL, PROVIDES AN AWARD-WINNING ONLINE LEARNING PLATFORM THAT EQUIPS MEN AND WOMEN WITH THE REVEALED WORD OF GOD. OIT PREPARES MEN AND WOMEN TO SHARE AND BEAR WITNESS OF JESUS CHRIST TO THE CHURCH AND THE WORLD.

ENROL NOW AT WWW.OSBORNINSTITUTE.COM



HEALING INSTITUTE

with

Prophet Uebert Angel

Networking the world with God's healing power...

BECOME A PARTNER NOW, VISIT

WWW.HEALINGINSTITUTE.ORG



Taura vakabibili!

Cakacaka 3: 1 (KJV)

Ia e rau sa lako vata ko Pita kei Joni ki na vale ni soro e na aua sa dau ia kina na masumasu e na ke na i kaciwa.

E so na lotu vakarisito e ra na kaya "au sega ni kila na masu." Kevaka ko sega ni kila na masu se mo masu vakacava, sa ke na gauna mo taroga na Yalo Tabu, e na qai vakavulici iko ko koya e na ke na i vakarau mo rawata kina na kaukauwa vakayalo. Ni ko sa duivosavosa, e na tadola ko lomalagi ka ra na kauta mai vei iko na agilosu na i sau ni nomu taro. Na veika dredre vei iko e na nomu bisinisi, matavuvale, kei na nomu bula vakayalo - e na walia vei iko na Yalo Tabu me vaka na lewa ni Kalou ni ko duivosavosa. Kakua ni weletaka na nomu bula ni masu baleta ni na lave-ti iko cake e na nomu bula vakarisito.

Ko iratou na tisaipeli nei Jisu e ratou dau vukica vakatoboicu na vuravura ni ratou tokara e dua na i sulu rerevaki na yacana na "MASU." Na nodratou dau masu na i tisaipeli sa yaco me dua na i vakarau ni bula. E ratou sa mani vakatoka e dua na gauna e na veisiga me "Aua ni masu." Sa yaco me vakarau ni bula vei ratou. Sa rauta bagi me ratou rawa ni vukica vakaitobocu na vuravura e na kaukauwa ni masu. Na yavu ni bula vakarisito sa i koya na masu, ke rawa mo vakasaqara e dua na nomu gauna ni kana, sa rawa vakakina me dua na nomu gauna ni masu.

VAKATUSA

Ko i au e dua na dau masu. Au kila ni sega ni ka taucoko na masu, ia e veisautaka na ka kece ga. Au na tomana na noqu dau masu me'u yavalata kina na noqu Lomalagi e Vuravura. Emeni!

TIKINA VULICI

Same 55:17

**Efeso 3:20 (KJV)**

Ia vei koya, sa rawata me cakava na ka sa uasivi cake vakalevu sara e na kace ga eda sa kerea se vakasama kina, me vaka na kaukauwa sa caka-caka yaco e na lomada.

Ni ko sa yalana na kaukauwa ni Kalou ki na nomu bula, ia sa i koya sara-ga oqori na vanua e na yaco kina na nona veivakalougatataki. Ni ko sega ni yalana ko sa na qai kila kina ni sa i koya ko Jiova El Shaddai, na Kalou dau veivakarautaki, ko na qai kila na levu ni cakacaka e rawa ni vakayacora vei iko na Kalou kei na nona kaukauwa e daidai. Kakua ni viribaiti iko mo yalana na Kalou e na i tavi e kacivi iko kina. Ni sa kacivi iko na Kalou sa na vakarautaki iko ki na i tavi mo qarava e na vuku i Jisu.

Ni ko sa wilika tiko na i tukutuku oqo, e dodonu mo kila ni sa tu Vua na i kaukauwa me vakayacora na ka sa nakita ko koya. Au dau tukuna vei ira na tamata, ni kequ yaga e vakatau e na vosa au cavuta, sega ni vakatau mai vei ira e so na dau didigo. E sega ni vakayalayala na i kaukauwa ni Kalou ka uasivia na ka eda kila se vakasamataka. Na noda leqa na lotu vakarisito ni da sega ni kila vakavinaka na rabailevu kei na kaukauwa ni Kalou.

VAKATUSA

Sa na rabailevu sara na noqu kila na kaukauwa ni Kalou. E na sega ni yalani; Na noqu bula sa kacivi tu vei ira na noqu i caba ka na volai mai lomalagi me vakatakilai na kaukauwa ni Kalou e vuravura, e na yacai Jisu!

TIKINA VULICI:

Roma 16:25



1 Samuela 30:8 (KJV)

A sa tarogi Jiova ko Tevita ka kaya, kevaka au sa muria na mataivalu oqo, au na vauci ira se segai? A sa kaya ko Koya, mo muria; ni ko na vauci ira vakaidina ka ia dina sara na veivakabulai.

Na vosa “muria” e na vosa vaka lperiu na “radaph” ka ke na i balebale mo cici muria, mo toboka se vesuka, se vakasataka. E a taroga na turaga ko Tevita ni ra sa kaba oti na Amalekaiti na nona koro ka tokitaki ira na nona matavuvale, nona sotia ka nona i naki me cemuri ira. Au dau kaya vei ira na lotu vakarisito ni gadrevi vua e dua na dau ni bisinisi e dua na i vakarau ni vakasama. E dau nanumi ni ko i keda na lotu vakarisito e dodonu me da vakamalumalumu ga ka ciqoma na

veika kece e caka vei keda. Dina ga ni sa butakoci ira tiko na fevoro me kauta tani na nodra i yau, bula vinaka, bula torocake, i lavo kei na marau!

E na yabaki oqo ni Lomalagi e Vuravura me da sa vakarautaka na noda bula meda cici muria na meca ka kovea lesu mai na veika sa kau tani vei keda, curuma na nodra keba ka vakalesuya kece mai na veika e ra butakoca mai vei iko. Ka kua ni soro se tu vakasuka. Me yacova ni ko sa rawata lesu tale mai na veika e nomu.

VAKATUSA

Au sa tu vakarau meu muri ira na meca ka kovea lesu mai na veika e noqu. Sa na totaki au na Turaga kei ira na nona lewe ni mataivalu mai lomalagi, sa vakadeitaki eke na noqu qaqa, e na vuku i Jisu!

TIKINA VULICI

Vakatekivu 14:16

**1 Korinica 4:20 (KJV)**

Ni sa sega ni ka ni vosa wale ga na matanitu ni Kalou, sa ka ga ni kaukauwa.

Na i vakadinadina levu ni sa yali na Kalou, sa i koya na yali ni kaukauwa. E dau vakaraitaka na Kalou na nona kaukauwa e na nona veitokoni. Me'u tei tukuna rawa eke ni sega ni vakaraitaka na Kalou na nona kaukauwa me ulutaga wale ga ni veilefi. Eda bula e na dua na i taba tamata e vuravura ka ra dau qaqa na i vakatakilakila ni nona cakacaka mana na Kalou. E na gauna i Jisu, e ra dau vakaraitaka votu na tamata na nodra via kila na i vakatakilakila ni nona kaukauwa.

E gadrevi na i vakadinadina ni nona veivakabulai na Kalou kei na nona rawa ni uasivita na noda vakanananu. Sa i ko ogo na gauna mo tucake ka vakaraitaka kina vua na Kalou na lagilagi ni nona veivakabulai ka sa noda i tavi ko i keda na nona tamata digitaki. Sa tiko kei iko na Yalo Tabu, sa nomu i tavi wale ga mo vakaraitaki koya.

VAKATUSA

Au lako tiko e na kaukauwa, au lako tiko e na nona veivakurabitaki. Au sega ni waqa lala ia au sa vakasinaiti tu e na lagilagi kei na kaukauwa ni Turaga. Emeni!

TIKINA VULICI:

Roma 1:16



Roma 14:4 (KJV)

O cei ko iko mo lewa na tamata ni turaga tani? E na tu ko koya se bale vua na nona turaga. Ia e na tudei ga: ni sa rawarawa vua na Kalou me vakataudeitaki koya.

Na noqu veiqaravi sa vakavulici au e na vuqa na ka vakayalo ka vakayago, baleta ni'u luvena e dua na iapositolo e na i taba gauna ogo ko Pastor Chris Oyakhilome, e dua na turagaqaa ni vakabauta kei na vuku. E dua na i vakavuvuli au a rawata mai vua na tamata ni Kalou ogo me'u ciqoma na yaca e via kilai kina e dua. Kevaka e vinakata na tamata ni Kalou me "Bisopi" ia kacivi koya "Bisopi" se "Arepikapo" ia me kacivi vakakina. Se cava ga na i tutu e via kacivi kina, laiva me lewa. Na turaga ko Jisu, koya e noda

turaga kece ga, au kaya vei ira na tamata me ra dabe e na i tutu e ra gadreva, baleta na noda Kalou duadua ga e na qai vakatulewa kina.

Na tiki ni Vola Tabu e daidai e vakaraitaka na nona vakasama na Kalou, ko koya sa kila na noda i tinitini kei na noda i tekivu. Na i tukutuku matata e na tikina oqori e kaya " ni sa rawarawa vua na Kalou me vakataudei taki koya" sa vakaraitaka oqori na loloma ni Kalou. Se cava eda rogoca ni tukuni se ra cavuti kina na tamata ni Kalou e na qai lewa ga ko Koya. Na nomu i tavi vakatamata lotu vakarisito me da masulaka, ka tarai ira cake e na gauna kece ga.

VAKATUSA

Au dau vakayaloqaaqataki ira e vuqa, au na sega ni yalo lailai se basuka sobu na ka sa tara cake na Kalou veitalia mada ga kevaka e kasura vakavitu.

TIKINA VULICI

Vakaibalebale 24:16



Aisea 53:7 (KJV)

Sa vaka saurarataki, ka sa vaka-malumalumu ga ko koya, ia sa sega ni vosa mai ko koya; me vaka na lami sa tuberi me vakamatei, ka vaka na sipi sa galu e matai koya e sa kotiva, sa galu vakakina ko koya.

Eda sa tiko e na dua na vanua ka le-walewai dredre kina na dina. E dodonu me kila na tamata lotu vakarisito ni da sa bula e na dua na vuravura ka vakasulumu kina na dina vua na fevoro, ia ko Jisu na dina. Na i vakaraitaki cecere duadua ni dina, sa i Jisu, ka sa i koya duadua ga na i vakaraitaki ni dina. Sa levu tu edaidai na i vakamacala ni dina e na i volamata mai vei ira era sega ni kila na dina. Sa vaka e da vakatovelei kina na lotu vakarisito e na vosota kei na talairawarawa. O ira era

dau vakayagataka na sala ni tukutuku oqo, era ririkotaka na vakatetei ni loma ni Kalou e vuravura ka ra nanuma me da vakagalui na lotu vakarisito.

E yaga me da kila ni vakatetei na noda vakabauta e na vosa, a ke na i balebale ni dodonu meda vosa me tasereki kina na dina ka vakatetea ani ki na veivanua. Kevaka eda sa sega ni vosa, sa vaka ni sa kautani na cagi mai vua e dua na tamata. E da sa kacivi e na Jope 22:28, "ko na lesia na ka e na vakataudeitaki vei iko: na cilava talega na nomu sala na rarama." A ke na i balebale, e sega ni dodonu me da galu, vosa tiko ga ko na qai rairai mai me ra raici iko taucoko.

VAKATUSA

Au na tukuna tiko ga na dina ni vosa ni Kalou ki na noqu bula, noqu vuvale kei na noqu i yau. Au na sega ni galu; e na rogo na domoqu me veisau taki na bula kei na veiliutaki, e na yaca qaqa i Jisu.

TIKINA VULICI

Cakacaka 8:32

**Maciu 24:7 (KJV)**

Ni na vei bolebolei na veivanua eso, kei na veimatanitu eso; me yaco talega na dausiga, kei na tavuki ni vanua, e na yasana e vuqa.

E dodonu meda kila ni sega ni yaco e na vakacalaka na veika e vuravura. Ni sotasota vata e so na ka, e baleta ni sega ni via vosa na Kalou. Na Kalou sa i koya na Alifa kei na Omeka ke na i balebale ni tekitekivu ka i ofiote talega ko koya. Na Kalou e kila yadudua na drauniulumu ka kawaitaka na gacagaca taucoko ni nomu bula kece ga! Ke rawa wale ga mo kila na kemu i dredre mai loma ki tuba, ko na qai kila na nona vakamenemenei iko ka sega ni cudruvi iko. Ko i keda eda raica na i vakataotioti ni gauna. Ia na vosa i Jisu e se veivakayavalati tiko e na gauna

oqo me vaka ga na gauna era cavuti taumada kina e na i vakatekivu.

Me tekivu e na fiki ni Vola Tabu edaidai, e sega ni dodonu ni da sa voleka yani ki na i vakataotioti; ka sa tu kece oqo na kena i vakatakilakila. Na veika sa yaco tiko edaidai e a sa parofisaitaka na tui ko Jisu, e na dua na gauna balavu sa oti; e da sa raica na vei mataqali mate ka se bera ni raici vakadua. Na i tukutuku vinaka e sega ni vakidacalataki iko. Na i Vola Tabu e kaya vei keda me da cibi ni sa yaco tiko na veika oqo ka sa voleka na noda vakabulai. Mo cibi ka marau, e ka dina na Vosa!

VAKATUSA

Au a sucu e na gauna qo me'u vakayadrata na veivanua, vota na i yau, ka vakarogoya na domo ni Kalou e na i taba tamata oqo, au na sega ni vagalui, au na tucake tiko ga, e na vuku ni yaca i Jisu!

TIKINA VULICI

Luke 21:11

**Efeso 2:10 (KJV)**

Ni sa nona cakacaka, sa caka me da tu vata kei Karisito Jisu me ia na i valavala vinaka, o koya sa vakarautaka e liu na Kalou me da kitaka vakakina.

Sa bulia na tamata na Kalou mai na kuvu ni qele ka ceguva e na i cegu ni bula ka sa yaco kina na tamata me yalo bula. E dodonu me da kila ni a sega ni cuva na Kalou me solia na i cegu ni bula vua na tamata, ke vakakina, sa na rawa ni tukuni ni sa vakarokorokotaka na tamata na Kalou. Na i cegu ni bula e a solia na Kalou ki vua na tamata me veiganiti kei na nodrau i tutu ni bula. Na vakasama ni nona siro na Kalou e na nanumi ni sa lolovira kina ko koya mai vei Elohim (Kalou kaukauwa), sega ni agilosu.

Na yalo vata ga ka vakaturi Jisu mai na mate sa tiko vei iko, ka dodonu me rairai mai vei iko me vaka ni sa tiko talega vua na Kalou. E sega ni rawa ni ko rawata na i solisoli mai vua na Kalou ka sega ni cakacaka na nona kaukauwa. Sega, e sega ni rawa! Mo sa tekivu vakayagataka vakadoudou na yalo koya, kakua ni ririko mo vosa e na vukuna na Kalou. Tukuna mai na ka ko via raica me yaco vei iko me vaka na nomu akaude e na baqe, tukuna me tudei na nomu bisinisi, ka me vuavuai. Tukuna mai vakamatamata na i wiliwili kei na gauna me yaco kina na lomamu, ko na qai kurabui e na veisau ko rawata, e na yaca i Jisu!

VAKATUSA

Au sa vosa tiko oqo ni sa curu mai na i lavo e na noqu akaude e na baqe, au sa kaya me vuavuai na noqu bisinisi. Na noqu bula taucoko sa i vakadinadina na nona bula lagilagi na Kalou vei au ni'u sa cavuta na vosa.

TIKINA VULICI

Aisea 19:25

**Vakatekivu 1:28 (KJV)**

A sa vosa vakalougatataki rau na Kalou, a sa kaya vei rau na Kalou, drau vakaluvēni, ka tubu me lewe vuqa, ka vakatawai vuravura, ka vakamalumulutaka; ka lewa na ika ni waitui, kei na manumanu vuka, kei na ka bula kece ga sa qasi voli e delai vuravura.

Ko iko na cakacaka ni Kalou ka ceguvi mai na gauna ko a buli kina, me tu vei iko na kaukauwa mo vakamalumulutaka, mo vakatubura na ka kece ga ka sega ni dodonu mo leqa se malumalumu se tauvimate baleta ni sa tu vei iko na kaukauwa mo rawata na ka kece ga! E dina sara ni sa i iko na i vakatakarakara ni nona bula na Kalou, ka dodonu mo vuavuai ka vutuniyau. Ni yacovi iko na leqa, ka kua tale ni veiraiaki, sa tiko vei iko na gacagaca

kece ni bula mo kila kina na leqa, ka walia e na vosa ni Kalou.

Na i vakaro ni Kalou sa tiko e na tiki ni Vola Tabu e daidai. Ka kece e gadreva na tamata me bula ka qaqa tiko kina sa tiko e na veivosa ni Kalou oqori. Oqori na vuna au kaya kina ni dodonu vei keda yadua na lotu vakarisito me da vorata na kakece ga ni sa tiko vei keda na i solisoli me da vuavuai, vakalevutaka ka vakaisosomitaka na veitiki ni noda bula kece ga. Sa lumuti iko na Kalou mo lewa na nona i bulibuli e na kaukauwa mo veivorati kina kei na bolebole kece ga.

VAKATUSA

Sa tiko vei au na i solisoli ni Kalou, kei na yalo ni Kalou sa bula vei au. Au sa sega ni rawa ni druka. E na yabaki oqo ni Lomalagi e Vuravura e na serau na noqu bula me vakaraitaka na lagilagi ni Kalou, e na yaca i Jisu.

TIKINA VULICI

1 Korinica 2:13



Maciu 14:29 (KJV)

A sa kaya ko koya, Lako ga mai. Ia ni sa sobu mai na waqa ko Pita, sa lako e na dela ni wai, me lako vei Jisu.

Na vosa bibi e ke ka dodonu mo nanu-ma sa i koya "Lako mai." Sa oti na nodratou rere na tisaipeli e na nona kaya vei iratou "Lako mai." Ni se bera ni cavuta na vosa ko ya, e a taro ko Pita me cavuta na vosa ko Jisu me rawa ni lako yani kina, ia ko Jisu e cavuta ga na vosa oqo "Lako mai" ka sega ni cavuta e dua na yaca, a ke na i balebale ni a rawa vei ratou taucoko me ratou lade ki wai ka lako yani me vakataki Pita.

E vakaraitaka ko Pita ni via vakatovolea na nona vakabauta me rawa talega me lako e dela ni wai. E rawata ko Pita me taubale e dela ni wai baleta ni a vakaraici Jisu matua tiko. Na

gauna ga e sega ni raici Jisu kina sa tekivu lutudromu ko koya.

E dodonu mo kila ni gauna ko vakaraici Jisu matua kina, na nomu kaukauwa e tawa vakaiyalayala, e na tubu na nomu bisinisi ka ko na yaga vakalevu sara. Dau raici Jisu matua, me nomu i sasabai ni kacivi iko tiko "Lako mai," ko na qai sega ni lutu dromu.

VAKATUSA

Sa matata na noqu rai au na sega ni vakacalai iko. Au sa kacivi ki na i tavi eso, ka'u na sega ni lomalomarua se druka ni'u na yaco ki na veiyasana e cake sara e na gauna oqo ka tawamudu, e na vuku i Jisu.

TIKINA VULICI

Marika 9:23



Luke 17:1 (KJV)

Sa qai kaya vei ira na i fisaipeli ko koya, E dredre sara me sega ni yaco na veivakacalai: ia sa na ca sara vua, sa vaka vuna na ka oqo!

Na tamata lotu dina vakarisito e dodonu me ciqoma ni vakadodonutaki ni na vukea na nona bula. Ia kevaka ko sega ni ciqoma mo vakadodonutaki, ia e baleta ni ko leva. Na nomu sega ni rawa ni vosota mo vakadodonutaki e na vaka na tatara malua ni gaga vei koya e sega ni vosota. E na tekivu kauta tani na nomu kaukauwa, buwawa nomu rai, ka vakaseva na nomu vakasama, ka kua ni laiva vua na meca me lawakitaki iko. Kakua ni dau levaca na veika tawayaga. Digtaka mo reki ka marau tiko ni bolei na nomu bula. Vulica mo dau vosota, de

ko vakavuna na veimaliwai ca.

Na tiki ni Vola Tabu e daidai e tukuna ni rawa ni mavoa na noda veiwekani na lotu vakarisito. Ia na tamata lotu ka vakasinati e na Yalo Tabu me kakua ni leva ni vadodonutaki. E na so na gauna me da vulica me da maroroya na tubu cake vakayalo e na kedra maliwa na wekada. E da sa vakaroti na tamata ni Kalou meda veivakadodonutaki e na loloma me vakaukauwataka na noda bula vakayalo. Na tama e lomani ira na luvana e na vunauci ira me ra vakarautaki ki na dua na i tavi levu cake. Au dau tukuna vei ira na tamata me ra ciqoma ke vaka e mosi vakalailai ga e na vica na miniti me da rawata kina na bula lagilagi ka sautu e na noda bula taucoko me tiko vei iko na vakasama oqori.

VAKATUSA

Na yaloqu sa dei tiko ga vua na Turaga e na sega ni yavalati e na i vakavuvuli e so. Au na rawata na kaukauwa mai na vosa ni Kalou ka tusanaka na noqu qaqa mai na veika dredre, e na vuku i Jisu!

TIKINA VULICI

1 Pita 2:23



Maciu 13:25 (KJV)

la ni ra sa moce ko ira na tamata, sa lako mai na nona meca ka kaburaka vata na sila ca e loma ni witi, a sa qai lako yani.

E na tiki ni Vola Tabu oqo, e kaya ni sega ni lako mai na meca ni yadra tiko na dau kakaburaki; e yali na meca ni yadra ka teitei tiko na dau ni kakaburaki. E tiko vakayawa sara na meca ni yadra na dau kakaburaki. Sa qai teitei na meca ni sa moce na dau kakaburaki! E na yabaki oqo ni Lomalagi e Vuravura, e sega kina na gauna ni moce, sega na gauna ni vakacagica-gi se sosovu. Sa matata sara ni sosovu vakalailai ga me da moce sa dolava na sala vua na tevoro me curuma na nomu were, nomu bisinisi, bula vakailavo, bula vakavuvale, ka yavalati iratou

na luvemu, na watimu kei na nomu cakacaka!

Na leqa ni lotu vei keda na vakabauta vakarisito; ni ra sa bau laki moce talega e valenilotu! E na yabaki oqo ni "I LAVO" vei ira na dau bisinisi, sa sega ni dua na gauna ni moce. Me yadra tiko na matamu mo maroro iratou kina na nomu vuvale kevaka e mani yavala vakasauri na meca. Vakadeitaka ni vakasinaiti tu na nomudou bula e na kaukauwa ni Turaga ni ko sa yadrava tiko na bisinisi nei tamamu. E vaka oqo na i tukutuku e na i Vakaibalebale 6:10-11 "me vakalailai na moce, vakalailai na sosovu, vakalailai na roqoveinu me moce: ia na nomu vakadravudravuatiki e na lako mai me vaka na daulako tu; kei na nomu via kana tiko, me vaka na tamata i valu."

VAKATUSA

Au dau basuka na bai, au dau kosova na i yalayala. Ko i au e dua na qaqa, sega ni vakadruka. Au sa vosota na noqu via moce me yacova ni'u sa vakaotia na i lesilesi ni Kalou vei au! Aleluya!

TIKINA VULICI

Same 127: 2



1 Korinica 3:6 (KJV)

Au sa tea koi au, sa vakasuasuatata ko Apolosa; ia na Kalou ga sa vakatubura.

E dau tukuni vakavuqa ni sega ni gadreva na Kalou na noda kila ka ia na noda gauna ga. Na Kalou duadua ga e kila. Ni ko sa sega ni rawata mo qarava na Kalou, ka sa malumalumu mai, e dodonu mo kila ni kaukauwa ni Kalou e basika mai e na nomu malumalumu. Ni ko sa soli iko, ko na kila ni tu na i tavi e na i fikitiko ni Turaga. E dua na tiki-na ka da gadrevi kece kina sa i koya na noda cau ki na i tukutuku vinaka ni nona loloma na Kalou me tukuni yani ki na veivanua kei na matanitu. Ni ko sa kila ni sa i koya oqo e dua na tiki ni veiqaravi, ko sa na ciqoma kina ni veigauna kece ga e lako kina na ta-

mata ni Kalou ka vakayacora na vei ka mana kei na veivakabulai, ko iko talega vata kei koya.

Na tiki ni ni Vola Tabu e daidai e vosa tiko e na tolu na i vakarau ni veiqaravi e na yago ni Karisito. O ira e ra tekivuna sa i ira era tea, ia na tauyavu ni dua na lotu e ke na i tekivu wale ga . Na lotu e dodonu me vakasuasua taki wasoma e na Vosa. E dodonu me vakauqeti iko na nomu i tavi e na veiqaravi cava ga ko kacivi kina. Na i naki levu duadua, me tubu na matanitu ni Kalou. E na gauna ko sa yalodina kina e na veiqaravi, okata oqori me nomu: ka kua ni wawa mo surefi kina. Surevaka na nomu veiqaravi.

VAKATUSA

Sa tiko vei au na i solisoli me'u veiqaravi kina vua na Turaga. E na sega ni rawa me'u dabe ka weletaka, me'u sa ciqoma mai yaloqu ni noqu i tavi e na vakatubura cake na matanitu ni Kalou e na gauna oqo kei na gauna kece ga, e na yaca i Jisu!

TIKINA VULICI

Maciu 6:33



Vakarua 2:25 (KJV)

Au sa vakatekivu e daidai me'u vakatubura vei ira na vei matanitu kece ga e rukui Lomalagi me ra rerevaki iko, ka me ra domobula e na vukumu, ko ira era sa rogoca na kemu i rogorogo a ra na sautaninini, ka kani yatedra e na vukumu.

Sa vosa oti vei Mosese na Kalou e na nodra biubiu mai Ijipita na luvei Isireli, ni ra na taukena e dua na vanua e drodro kina na sucu kei na oni. E nodra i dusidusi ga na Kalou e na i lakolako oqo me ra vakarurugi e na duru o mai na todra ni siga katakata kei na duru bukawaqa e na bogi me ra tatalai kina mai na tarasui ni batabata. Na nona veimaroro oqo na Kalou e matalia ni se bera ni yaco vakadua. Sa i koya oqo na Kalou vata ga e da qarava e

daidai ka bula tudei tiko e lomada.

Ni sa tiko vei iko na Yalo Tabu ni Kalou, e na dau vakilai ni ko sa tiko. Ko na dau veivakauqeti e na vanua ko tiko kina ni ko sa yaco kei na nomu i tukutuku e yaga ka kaukaua. Sa qai ko iko dina oqo ni sa tiko vei Karisito. Ko sa kacivi mo tisaipeli ki na veivanua, mo muduka na dravudravua sa vakalolomataki kemudou vakavuvale e na dua na gauna balavu oqo, ka mo i dre mo rawata mai na i lavo e na yabaki qo ni Lomalagi e Vuravura.

VAKATUSA

E sega ni rawa ni lasu na vosa ni Kalou kei na nona i tukutuku me baleta na noqu i yau, e sega ni rawa ni veiba taki. Au tukuna na i tukutuku vinaka, ka'u sega ni vosa wale ga . Na noqu vosa e kaukauwa ka bula. Sa i au ka tukuna na Kalou ni ko i au.

TIKINA VULICI

Lako Yani 23:27



Cakacaka 20:24 (AMP)

la kau sega sara ni nanuma na noqu bula me ka talei vei au ka me'u vakao-tia ga na noqu cakacaka kena i tavi ka sa solia mai vei au na Turaga ko Jisu me'u vakatakila na i tukutuku vinaka ni loloma ni Kalou.

E na gauna ka'u a tekivu vunau ka vakatavuvulitaka na loloma, e vuqa na lotu vakarisito e ra sega ni taura donu na ke na i balebale. E ra sa qai vakade-wataka cala taucoko na i tukutuku ni loloma. E dodonu me vatonaki eke ni loloma oqo e sega ni volatara ni valav-ala ca. Ia sa i koya na yalovinaka ni Ka-lou kina na sala ni veivutuni. Ni sa rawai iko na vinaka ni Kalou ko sa na muria e dua na sala tani ni ko sa luvuci tu e na nona loloma. Na tiki ni Vola Tabu e cake e kaya ni loloma, "soli wale" ka

sereki iko mai na i vau ni valavalaca ni veicalafi na nomu i tovo.

E kaukauwa sara na loloma oqo baleta ni talevi iko tiko ga na Kalou kei na nona loloma tawayalani. E sega vakadua ni ofi na nona lomani iko e na nomu lako sese. E tukuna ko Paula na iapositolo e na Roma 8:1 "O koya oqo sa sega kina ni lewai me cudruvi ko ira era sa tuva ta kei Karisito Jisu e ra sa sega ni muria tiko na i tovo vakayago, e ra sa muria ga na Yalo Tabu."

VAKATUSA

Ko i au na vua ni nona loloma levu na Kalou kei na nona veima-roroi. Au sa kacivi me'u vakaivotavota e na loloma ni Kalou. Na i solisoli oqo sa dredre me vakabauti, io, e dina, au sa bula tiko oqo e na yabaki ni Lomalagi e Vuravura. Emeni!

TIKINA VULICI

1 Korinica 15: 58

**Luke 7:13 (AMP)**

la ni sa raici koya na Turaga, sa loma-na ka kaya vua, kakua ni tagi.

E na gauna ko yavalati kina, sa na rawa vei iko mo yacova e dua tale na vatavata ni loloma me drodrovi iko kei na veitiki ni yagomu na kaukauwa mo tarai ira na tauvimate ka ra na bula. Kevaka ko sega ni yavalati mo kila dina sara na nona leqa e dua, e na sega ni yaco mai vei iko na kakauwa ni Kalou, ka sa na maumau na nomu sasaga.

E dredre mo veivakabulai kevaka ko sega ni vakila na nona leqa, gagadre kei na mosi tale eso, ka vaka na vutugu vua e dua e mosi na nona davuibuco. E dina ga ni da gadreva me vakayagataki keda na Kalou me bula kina ko koya! E dina ga ni sa tiko na loloma, ia

e vinakati me da vakila na mosi. Na nomu yavalati, e tara na yalomu. E vaka saraga ni sa mai nomu na mosi ko ya. Kevaka mo vakabula e dua na tauvimate, mate ni suka, didivara se galu; e dodonu mo vakila na leqa mai loma me rawa ni tatara yani kina vei koya na vei vakabulai.

VAKATUSA

Au na lako e na nona kaukauwa ni veivakabulai na Kalou. Au sa lumuti me'u vakabulai ira na tauvimate. A ke na i balebale, me'u sa na vakila na nodra mosi, me'u kila na bula e ra curuma tiko, e na qai curumi au na kaukauwa ni Kalou ka ra na vakabulai ni'u tarai ira, e na yaca i Jisu.

TIKINA VULICI

Marika 1:41



Tiko Voli Mai na Lekutu 13:33 (KJV)
 la keitou a raica kina na tamata yago levu sara, na luvei Anaki, e ra kawa ni tamata yago levu sara keitou sa vaka na vodre na matai keitou ka sa vakatalega kina vei ira.

E da sa raica eke na nodra i vakarau na luvei Isireli e na ka e ra vakayacora tiko vei ira. E ra sa druka oti tu ni se bera na i valu kei ira na meca mai na vanua yalataki. Na nodra yalo lailai sa vakadruka'i ira; Vakasoro'i ira ka sa sega kina ni rawa me ra vakayacora na na loma ni Kalou e na nodra bula. E ra tukuna na yamata ni ra sa rui tamata lalai ka rawa ni ra dasila me vaka na vodre kevaka e ra lau butu. Ko cei e utura tiko na bukawaqa ni sasaga me dua na nomu bisinisi? E dina sara, sa i koya ga na Turaga. Sa cakacaka

oti tiko e lomamu. E dodonu mo yaloqaaqaa ka toso yani ki na veivanua tawa kilai.

Sa dodonu mo tekivuna na nomu bisinisi ni sa balavu sara na nomu gadreva, sa i koya qo na kena gauna, toso yani kina vuravura levu me vakilai kina na kemu yaga ki na veitaba tamata mai muri. Ni ko sa yavalati e daidai e na Yalo Tabu, kakua ni wele, kakua ni vakataki ira na yamata e ra yalo lailai ni ra raici ira na meca mai na vanua e yalataki. Na i Vola Tabu e kaya e na i vakaibalebale 23:7 "Ia me vaka na vakanananu ni lomana, sa vaka kina ko koya...." kakua ni dau yalo lailai ia mo raica na Kalou kei na veivanua vovou mo tubu kina, e na vuku i Jisu.

VAKATUSA

Au a sucu me'u cecere, ka kacivi me'u valuta na veivanua vovou, e na vuku i Karisito. E na sega ni rawa na druka ka'u na tutaka tiko ga na i naki ni Kalou vei au. Au na vuavuai ka tubu, e na yaca i Jisu. Emeni!

TIKINA VULICI

Vakarua 1:28



Osea 1:7 (KJV)

Ia ka'u na lomani ira na mataqali i Juta, ka vakabulai ira e na liga i Jiova na nodra Kalou, ia ka'u na sega ni vakabulai ira e na dakai, se na i seleiwau, se na i valu, se na ose, se vei ira e ra dau vodo ose.

E dodonu mo kila ni gadrevi e dua na kaukauwa levu cake me da veivorati kina kei na veimataqali bolebole e na bula oqo. E sega ni gagala na tamata lotu vakarisito mai na cakacaka ni meca vakauasivi ni ko sa vakadonuya e na yalo doudou mo muri Karisito. Na dina ni nomu muri Karisito e na vakatau e na cakacaka ni Yalo Tabu sa tiko vei iko ka sega ni nomu i kaukauwa. Oqo na vuna e a vosa bolebole kina ko Paula na i apositolo e na nona kaya "au sa rawata na ka kece ga e na vuku i

Karisito, ko koya sa vakaukauwataki au." Filipai 4:13

E dodonu mo kila ni tiko na nomu i kaukauwa e na vosa ni Kalou me baleti iko. E a kaya, "au sa kila nanuma ni yaloqu e na vukumudou; a nanuma modou vinaka ka sega ni ca.." (Jeremaia 29:11) Sa matata sara eke ni sega ni vu mai vua na Kalou na ca. E matata na nona nanuma: e via solia ga vei keda na i nuinui e na dua na i cavacava namaki. E na gauna e dau veilecayaki kina na noqu sasaga au kila ni sa mai vua na meca, sega ni Kalou. Na Kalou sa i tukutuku vinaka ni sa kila ko koya na i cavacava mai na i tekitekivu a sa lewa duadua ga ko koya, sa vakadeitaki ni sa noqu na qaqa!

VAKATUSA

Au sa qaqa oti tu ki na noqu i tavi kece ga ni sa vukei au kina na Kalou au tiko ga kei koya ni sa liu taki au. Sa sega ni rawa ni'u druka ni sa liu taki au na Yalo Tabu. Emeni!

TIKINA VULICI

Same 44:3







BECOME A **GoodNews** PARTNER TODAY BY VISITING
DAILY
WWW.GOODNEWSWORLD.COM/GNDPARTNER

GoodNews

DAILY

EVANGELISM



**Filipai 4:7 (KJV)**

Ia na vakacegu ni Kalou, sa uasivia na ka kece ga e kilai rawa, e na vakataudeitaka na yalomudou kei na lomamudou e na vuku i Karisito Jisu.

Na tiki ni Vola Tabu e daidai sa matata sara kina kevaka sa dei vua na Kalou na lomamu, ko na sega ni yavalati rawa, na Kalou vakataki koya e na maroro iko. E na solia vei iko na Kalou, na vei maroro kei na tiko vinaka ko vakasaqara tiko. Na nomu nuitaka na Kalou e vu mai na nona Vosa ka sinai kina na yalayala me baleti iko. Dau nanuma ni da tiko e na vuravura oqo ia e da sega ni vakavuravura. Me tiko vei kemudou na yalo ko ya ka tiko talega vei Karisito Jisu Filipai 2:5 (KJV). Na vakasama i Karisito e sega ni dau yavalati e na veika e dau yaco.

E da bula e na dua na vuravura sa dredre sara kina na vakacegu. Eda sa raica ga na vei lecaya kei toqetoqeya. Eda rogoca na veidinadinati, na veiyalayalati kei na duavata me yaco na sautu, ia e tu yadua sara me ra doka se rokova. Na Tui ko Jisu duadua ga e rawa ni solia na vakacegu tudei kei na vuravura yavalala oqo. Na vakacegu ni Kalou e uasivia na ka kece ga e kilai rawa baleta ni sega ni vakavuravura. Na vakacegu ni Kalou e sega ni vu mai e na veidokai, ia mai na vakacegu e da rawata e na noda veitokani kei na Yalo Tabu. Ni sa vakarurugi iko na Yalo Tabu, sa na daumaka sara na nomu rawa ka vakailavo; ka na kune votu na nomu tubu cake vakayalo.

VAKATUSA

Na noqu vakacegu sa mai vua na Kalou, sa sega ni yavalati rawa; na noqu bula sa i vakadinadina ni vakacegu ni Kalou; sa vure mai na noqu bula e loma. e na sega ni yavalati au rawa e dua na ka, au sa na kaukauwa cake, uasivi ka levu cake, e na vuku i Jisu!

TIKINA VULICI

Joni 14:27



1 Cesolanaika 5: 12-13 (KJV)

la keitou sa vakamasuti kemudou na vei wekani mo dou kilai ira e ra sa dau cakacaka vei kemudou ka lewai kemudou e na Turaga ka vakavulici kemudou. Ka mo dou vakarokorokotaki ira, ka lomani ira vakalevu sara e na vuku ni nodra cakacaka ka mo dou veivnakati vakai kemudou.

A cava beka e bibi kina vei Paula na i apositolo me tukuna kina me ra "dokai" ka rokovi na i liuliu e ra lewai iko? Na Kalou e digitaki ira na nona lumuti, a ke na i balebale na nomu doka na lesilesi ko ya vua na tamata ni Kalou, ko sa doka kina na Kalou. Na i lumu e tiko vua na tamata ni Kalou; kei na nomu vakarorogo kina, doka, se rokova e na yavalata na i lesilesi me baleti iko. E na cakacaka e na vukumu

na nomu rokovi ira. Na gauna o vakadeitaka kina na nomu dokai ira na nomu i liuliu, e na veisautaka na nomu bula me uasivi cake.

E vuqa na i tavi e vakayacora na tamata ni Kalou ka sega ni laurai. Mo nanuma dei, ni ko koya e a lesi mai vua na Kalou, na nomu dokai koya ko sa doka talega kina na Kalou, ka digitaki koya. Na tamata ni Kalou sa i dewadewa ni vei vakalougatataki vei iko, ka dodonu mo dokai koya.

VAKATUSA

Au sa navuca e lomaqu meu dokai ira na noqu i liuliu. Au sa yalo malumalumu, ka tu vakarau e na vosa kei na i tovo me'u dokai ira na noqu i liuliu, ka'u na caudre tiko e na veivanua kece ga e na vuku i Jisu. Emeni!

TIKINA VULICI

1 Korinica 16:18

**Iperiu 4:12 (KJV)**

Ni sa bula na Vosa ni Kalou ka kaukauwa, ka gata vakalevu ka mucu ga na i sele i wau batirua, me suaka ka wasea rua na lomada kei na yaloda, kei na noda i sema kei na uto ni sui kei na i naki ni yaloda.

Na vosa ni Kalou, me vaka na tiki ni Vola Tabu oqo, e “bula:” e cegu, e rai, e toso, e vakasama. A ke na i balebale ni kevaka sa tiko vei iko na Vosa ni Kalou sa rawa ni ko kila, na nodra i vakanananu se i naki na tamata. Sa rawa ni talai na Vosa ni Kalou me vakayacora nai tavi e so, io na Kalou e tala na Vosa me veivakabulai. Daru kelia vakatitobu na vakasama oqo: Joni 1:1 “e na i vakatekivu sa bula ko Koya na Vosa a rau sa tiko vata kei na Kalou ko Koya na Vosa a sa Kalou ko Koya na Vosa.”

Sa i koya oqo na vosa vata ga ka lia tamata e tiko e na keda maliwa, ka da sa raica na nona i uku-uku na luvei tamana e dua bau ga, sa sinai e na loloma kei na dina. Oqori ko Jisu!

Na Yalo Tabu sa bula e lomamu me cakacaka e na vuku i Jisu. E na yabaki oqo ni Lomalagi e Vuravura, e dodonu mo vakarogoya na vosa e na yalodoudou, ko na vakurabui taki ira era raici iko ni ko walia na leqa. Sa dua na leqa levu ni sa tiko na vosa bula, cegu tiko na i sele i wau bati rua vei iko ko qai tauvimate tiko ni ko sega ni tukuna na vosa. Tekivu mo vakarogoya na vosa me baleta na nomu vuvale, nomu bisinisi, nomu i yau ka uqeta na veisau e na yacai Jisu.

VAKATUSA

Sa maroroï au na vosa, taqomaki e na yalona, io, ko Karisito e lomaqu sa i nuinui ni lagilagi. Au na sega ni vakadrukai au na vosa doudou e na vosa ni Kalou me uqeta na veisau ki na noqu bula!

TIKINA VULICI

Efeso 6:17



1 Cesolonaika 5:24 (KJV)

Sa dina ko Koya sa kacivi kemudou, sa na kitaka talega ko Koya.

Sa vakarautaka oti tu na Kalou na veika taucoko me baleta na nomu bula, ia na tamata lotu vakarisito e vinakata me kila rawa na nona i naki ni bera ni ra ciqoma. E sega ni rawa ni biu tu vakaveitalia na nona i naki me baleti iko ni sa tiko na Yalo Tabu sa kila oti tu na Kalou e na yabaki oqo ni Lomalagi e Vuravura, ni ko na wilika "Na i tukutuku Vinaka ni Veisiga." E sega ni rawa ni da vakidacalataka na Kalou. Sa i Koya e vakatekivuna ka vakacavara na noda vakabauta. E sega ni berabera na Kalou; e veirauti tiko na Nona gauna ni ko tiko vua.

Nanuma, e veikacivi tiko e ke na Kalou, ka na yaco tiko ga na nona i naki. E a kaya vaka vuqa na nona vosa "Ia ka'u na sega ni kauta laivi mai vua na noqu i loloma..." (Same 89:33 KJV) Au sa vakadinadinataka ni sa yaco na vosa ni Kalou au cavuta, e rawa vakacava? Kakua ni guilecava ni'u cavuta tiko na vosa ni Kalou, au vakarogoya wale ga, e sega ni noqu na vosa e Nona ka na cakacakataka talega ko Koya. Au sa vakaraitaka oti vakavuqa, ni sa solia vei iko e dua na raivotu na Kalou, e na cakacakataka tale ga ko Koya. Ke vaka e kune tiko na dredre e na nomu veiqaravi, de uasivi mo raica lesu na nomu raivotu.

VAKATUSA

Ko i au e dua na lotu vakarisito gugumatua ka'u kacivi me'u uasivi sara. Au cakacakataka tiko na i tuvatuva ni Kalou me baleta na noqu bula ka'u na sega ni vakatikitiki mai kina. Na noqu lako vata kei na Kalou e na vakavurea vei au na kilaka kei na kaukauwa meu kila na Lomalagi e Vuravura.

TIKINA VULICI

Filipai 1:6

**Vakarua 8:18 (KJV)**

la mo ni nanumi Jiova ga na nomuni Kalou: ni sa i koya sa solia vei kemuni na kaukauwa mo ni rawata kina na i yau, me vakataudeitaka ko koya na na nona veiyalayalati, sa bubului kina vei ira na nomuni qase, me vaka edaidai.

E dua na vakasama dina sa i koya oqo: na sautu e noqu, ke duatani tale na vakasama e vakalatilati kina, ia oqori e nona na tevero ka'u sega ni duavata kina. Na dravudravua e vakavuna na tevero me butakoca na nomu vakacegu, marau, bulavinaka, kei na nomu bula; ia na sautu e vakadeitaka na nomu marau, vakacegu, kei na bulavinaka. Sa matata sara na vosa ni Kalou e kaya ni na vakalougatataki iko mo rawa ni vu ni veivakalougatataki.

Sa tawa yalani na nomu Kalougata mo rawa ni solia talega ki na veivanua ka sega ni dinau mai vua e dua!

E dua na vu ni nona digitaka na Kalou na i ulutaga ni yabaki me "yabaki"ni lavo vei ira na dau ni bisinisi me rawa ni dewa nai yau mai na ligadra na lawaki ca, ki na ligadra na yalo dodonu era gadreva me ra tokona na i Tukutuku Vinaka kina vei koro, koro vakavavalagi, kei na veivanua tale e so. E sega ni dodonu me rau veiwekani na qaravi lotu, kei na dravudravua. Na vakasama oqo e tarai ira tu e vuqa na i soqosoqo lotu vakarisito nikua. Au sega ni dau vunautaka na Kosipeli ni sautu me vaka era nanuma eso, sega, au vunautaka nai tukutuku vinaka ni nona loloma na Kalou ka tiki ni solisoli ni sautu. Au sa tukuna na sautu e na gauna oqo; sa na toso yani na i lavo ki na nomu i tikotiko, e na yaca i Jisu. Emeni!

VAKATUSA

Au sa taura na i yau kei na i solisoli me vaka ni'u luve ni Kalou; e na yabaki oqo ni Lomalagi e Vuravura, au sa na bula e na vutuniyau tawa vakaiyalayala ka sega ni vinakata e dua na ka. Au sa vutuniyau ena i balebale kece ga ni vosa ko ya. Emeni!

TIKINA VULICI

Osea 2:8

**Luke 8: 22 (KJV)**

Ia sa dua na siga oqori, sa vodoka ko koya e dua na waqa, kei ira talega na nona tisaipeli; a sa kaya vei ira ko koya, Tou lako ki tai kadua ni drano.

Au nanuma tiko vakavinaka na yabaki ni "Veivakalougatataki Tawa Macala," qo na yabaki 2022. Au a vuka tiko ka donuya e dua na draki ca levu e vakasosataka sara vakaca na waqa-vuka na veiyasana kece ga. Au sa kila sara ni oqo e sega wale ga ni draki ca ia na nodra cakacaka na yalo velavela me ra vakacacana na neitou i lakolako. Ni sa toso tiko ga na draki ca, au sa sega ni kinoca rawa ka'u sa qai qolou vakadomoilevu me ra rogoca ko ira era volekati au, sa qai rogo mai tuba e dua na kacabote sa qai mai ruru yani vaka sauri na draki ca.

E dau nanumi tu ni ko i keda na lotu vakarisito eda tu vakamalua, vakanomodi, ka malumalumu; veitalia mada ga kevaka sa luvu tiko na waqa ka sa voleka na gauna ni toki yani ki na i bulubulu. Oqo e dua na nanuma cala! Oqo na yabaki ni Lomalagi e vuravura, kakua ni soro vakarawarawa. Gumatua tiko ga e na nomu sasaga. Ko iko e dua na qaqa; bula vakakina. Sereka mada na kaukauwa e tiko qori e loma vei iko me sotava na dredre ko donumaka tiko sa na qai rawa na qaqa mo vakakurabuitaki ira kina e vuqa; sa tiko ko Jisu e na nomu waqa; Ko koya ga ko ya na ka e bibi duadua.

VAKATUSA

Au sa na tucake ka bolebole, sa na sega na vakamalumalumu. Sa tiko vei i au na i yaragi kece ga me'u ravu lesu kina e na vuku i Karisito. Na noqu bula sa na sega ni tautauvata tiko ga , sa cakacaka kece tiko na veitiki ni noqu bula me'u vinaka ka me'u na yaco e na noqu i lakolako e na yaca i Jisu. Emeni!

TIKINA VULICI

Maciu 8:23-24



tagavi ira mai.

Same 69:9 (KJV)

Ni sa kani au sara na loloma katakata ki na nomuni vale: ka sa tau vei au na nodra vosa ca ko ira sa vosa vakacaca taki kemuni.

Wilika eke na mataqali loloma katakata e na tiki ni Vola Tabu e cake. Na gumatuataki ni matanitu vakalomalagi, na nomu rai kei na vakasama me baleta na veiqaravi e koto sara e cake. Ia ni sa uqeti iko na veiqaravi, sa sega tale me dua na i tavi e bibi cake. Au dau tukuna vei ira na tamata, ni veiqaravi vakaoqo e taura na gauna taucoko, na veika tale eso e vakatikina ga. Na cakacaka ni veiqaravi e na gauna vou oqo sa levu cake sara mai na ke na i vakarau e liu. E dua na i wase levu e vuravura era se sega ni kilai Karisito, ka sa lesi vei keda na i tavi oqo meda

VAKATUSA

Na noqu bula e na serau yani me vaka raramataka na noqu vuravura. Au na vakaraitaka na kaukauwa ni Yalo Tabu sa tu vei au. Au sa na sega ni tarovi; au na sega ni ciri duadua tu. Au tiko vei Karisito.

TIKINA VULICI:

Joni 2:17



Efeso 2:10 (KJV)

Ni da sa nona cakacaka, sa caka me da tu vata kei Karisito Jisu me ia na i valavala vinaka o koya sa vakarautaka e liu na Kalou me da kitaka vakakina.

Na i vakaraitaki ni kaukauwa mai cake sa tiki ni solisoli oqo, ia e vica wale sara na lotu vakarisito eda vakayagataka tiko na kaukauwa ko ya. Sa soli vei iko na veitiki ni nona bula na Kalou vei Karisito me vakatakilai iko ni ko duatani mai vei ira na nomu i caba, ia e sega ni dua e kilai iko. Na kaukauwa ka tiko vei iko e sega tiko ni vakaraitaki mai; ia me yacova na gauna ko vakayagataka kina, e na sega ni yaga vei iko. E na sega ni vakaraitaki na lagilagi ni Kalou e na nomu bula me yacova ni ko sa vakayagataka na kaukauwa ni Kalou

sa tiko vei iko. Sa solia oti vei iko na Kalou na kaukauwa, sa vo wale ga mo vakayagataka.

Na maqosa ni cakacaka ni Kalou me buli Karisito Jisu e vakaraitaki koya e na cakacaka ni ligana. Sa vakakina ko iko e na nona taura ga na gauna me buli iko kina. Sa i iko na veitiki ni yagodra; ko a buli mo ucui koya mo vakayacora kina na lomana, ka vakadeitaka me vaka sa kitaka ko koya. Kevaka wale ga mo kila ni ko tiki ni yagona tabu na Kalou, e na dua tani na nomu i tovo, e daidai ni ko toso e na kaukauwa kei na lewa ni Karisito. E gadrevi vakalevu duadua e daidai e na yago i Karisito me vakaraitaki na kaukauwa. Ai bulibuli kece e ra waraka tiko na luvu ni Kalou me vakaraitaki koya mai.

VAKATUSA

Na noqu bula e ucuya na bula ni Kalou. Au toso na kaukauwa; ka na rairai mai e na yabaki qo ni Lomalagi kei Vuravura na mawena. Au na vakaraitaka tiko ga e na noqu bula na i rairai ni Kalou. Au kauta tu na gacagaca kece ga vakalou au na vakadinadinataki koya tiko. Emeni!

TIKINA VULICI

Aisea 19:25



Maciu 6:21 (KJV)

Ni na tiko talega na yalomudou e na yasana sa tiko kina na nomudou i yau.

Na nomu masulaka nai lavo e cakacaka vakaoti gauna wale ga . Ni da veivosaki e na i lavo, mo nanuma dei ni vauci tu na i lavo e na vei dinadinati ka sega ni bubului taki ni ko soli, e na drodro lesu tale vei iko na i lavo. E rawarawa sara. Ni ko masu me vica na auwa se lolo me vakataki ira e so me ra rawa i lavo kina, e na sega ni veisau na nomu bula vakailavo me vaka ko nanuma. Na taro oqo, na cava ko masu se lolo tiko kina ni sa macala oti tu na ke na i vakaro? Kevaka e a vinakata na Kalou mo masu me baleta na i lavo ke sa sinai na i Vola Tabu e na ke na i tukutuku, ia e sega, ke ko via tatamusuki vakalevu, na i vakaro sa i koya oqo, mo soli.

Au raica ni ra masu tiko na lotu vakarisito me dolavi na katuba e lomalagi, ia e ka ni rarawa e cala na nodra nanuma.

Ni ko solia na nomu i “sigana” e na dolavi vei iko na katuba kei lomalagi ka sovaraki mai kina na veivakalougatataki ko na sega ni taqeya rawa. Vuqa na lotu vakarisito e na sega ni rogoca na i vakaro tudei ni Kalou e ra qai beitaki koya tale e na nodra dravudarvua. Soli mada, ko na qai sarava na cakacaka veivakurabuitaki ni Kalou ki na nomu i yau. E na sega ni rawa ni ko sivita na Kalou e na soli, sega, sega ni rawa! Au sa vakatovolea oti ka’u sa kila ni levu ga ni ka ko solia, na levu talega ni katuba e dolavi vei iko. Tugana ki yalomu na dina oqo mo kila kina na Lomalagi e Vuravura e na gauna sara ga oqo!

VAKATUSA

Au kila ni’u na sega ni rawa ni uasivita na Kalou e na soli. Au sa teiteivaki tiko me baleta na noqu veimataka; na i yau au solia vua na Kalou e na sega ni yali. Ni’u sa soli tiko, na noqu tatamusuki sa vakadeitaki oti tu ni’u soli tiko, e na vuku i Jisu!

TIKINA VULICI

Vakaibalebale 23:4



Luke 9:57 (KJV)

la ni sa ra lako tu e na sala, sa dua e kaya vei koya, kemuni na Turaga, au na muri kemuni e na veiyasana ko ni na lako kina.

E da sa kacivi taucoko ki na veiqaravi ka sa tu vei keda na i solisoli me qaravi kina na yago i Karisito. Na i solisoli, taledi, se kaukauwa sa tu vei keda e na vukea na cakacaka ni Kalou kevaka e vakayagataki me raba i levu kina na matanitu. Ni sa tiko vei iko na mataqali rai vaka oqo, ko na sega tale ni taroga; ko na bole mo veiqaravi baleta ni ko vinakata me tete yani na matanitu ni Kalou. Na tiki ni Vola Tabu e daidai e tukuni kina na tamata ka bole me muri Jisu; e a sega ni wawa me tarogi se kacivi; e a bole, sa i koya oqori na i dola ni nona lako vata kei na Turaga.

Dikeva mada vakavinaka na tamata oqo ni sa i ira oqo e vaqarai ira na Kalou me ra vei qaravi ni sa caudre tiko e lomadra na i tukutuku vinaka ni Kalou kei na nona loloma ki na vei vanua. E ra taura vakabibi na nodra i lesilesi ni ra vinakata me sinai ko lomalagi ka lala ko eli e na loloma ni Kalou sa tu vei iko. Ko kila na cava, ni ko taura vakabibi na cakacaka ni Kalou, e na tauri iko talega vakabibi na Kalou. Nai i tukutuku vinaka sa i koya oqo, ka kece ga ko sa cakava vua na Kalou e na saumi e daidai kei na bula e se bera mail

VAKATUSA

Au sa solia noqu bula kina veiqaravi ni Kalou. Au na cici e na raivotu me sinai ko lomalagi ka lala ko eli. Au na caudre me ra raica na tamata ni sa tiko kei au ko Karisito kei na kosipeli ni sa i Koya na kaukauwa ni Kalou me da vakabulai kina.

TIKINA VULICI

Maciu 8:22



Joni 15:13 (KJV)

Sa sega na nona loloma e dua na tamata me uasivi cake na ka oqo, me solia na nona bula e na vukudra na wekana

E kaya vei keda na i Vola Tabu ni da se i valavalaca tiko ga, sa mate ko Karisito e na vukuda (Roma 5:18 KJV). E kunekune dredre na loloma vakaoqo; sa dredre mada ga nikua me dodo yani na liga ni veitokani vei koya ko sega ni kila, ia na loloma vaka tama e dodonu me kune kina na i rairai vakarisito oqo. Oqo na i vakatakilakila ni loloma e namaki vei keda; na nomu lomana na ganemu kei na tacimu sa i koya vata ga na loloma ka vakaraitaka ko Jisu ka sega ni lavaki kina e dua na ka. Ni da kaya me ra lomani na tawa lomani, e taucoko na ke na i balebale. Na nomu

veiwekani, e loma se taudaku ni lotu, e dodonu me kune kina na noda veivinakati ka sega kina na ririko.

Ni ko sa raica e dua na tacimu se ganemu ni lako sese se leqa, vakadodonutaki koya e na loloma vaka "agape." Koi keda e da ucui Karisito ka ke na i vola ka dodonu kina me da bula me vakataki Karisito. Na loloma dina e dodonu me basika mai e na noda veiwekani vakarisito se sega ni vakarisito. E sega ni vakaduiduitaki kina e dua, e da tau-tauvata kece ga e na loloma dina. Na i tovo eso me vaka na veicati, cudru, kakase kei na vakalelewa e dau vakayagataka na meca me fea kina na lomada na tatawasewase kei na duidui. Sereka na loloma me kune e na nomu vosa, mo rawai ira kina e vuqa na yalo vei Karisito. Sa i Karisito na loloma dina ka dodonu me da muria.

VAKATUSA

Au na sereka na loloma na noqu vosa. Au na sega ni vunia e dua na i naki ca me baleta e dua. Au yavala me vakataki Karisito; au kauta voli na loloma "agape" ka na seraka tiko e na noqu bula. Emeni!

TIKINA VULICI

1 Joni 3:16

**Roma 13:1 (KJV)**

Me ra talairawarawa vei ira na Turaga levu ko ira na tamata kece ga. Ni sa sega na Turaga sa tubu wale, mai vua ga na Kalou; ko ira era sa turaga tu, sa lesi ira na Kalou.

Kevaka ko kila ni solia na Kalou na vei-dokai kei na vakarokoroko vei ira era kacivi, ia mo vakayacora me vakakina ko na raica na veisau ni nomu bula. Na i tovo ni nomu dokai ira era sa lesi me ra lewai iko e na vakatau kina na nomu i kalawa ka tarava. Na i Vola Tabu e tukuni ira na kacivi ni ra dokai ka vakavuna na vei vakalougatataki. Kevaka ko via dokai ka laveti, ia mo vei dokai.

Na Kalou e totaka na bula vakaivakarau, sega ni vakaveitalia; na Kalou e sega ni vakavuna na veilecayaki. Ni sa

kacivi e dua me liutaka na vanua, sa noda i tavi na lotu vakarisito meda masulaki koya. Ko ira e ra vei liutaki e na tabana cava ga, era digitaki mai vua na Kalou. Na Kalou e kilai ira e ra sa kacivi ka na sega ni'u kurabui kina. Sa kila tiko na Kalou na i naki ni nodra lesi me ra vei liutaki. Me vakalougatataki iko vakacava na Kalou, ni ko sega ni dokai ira na veiliutaki, ka sa digitaka ko Koya me ra liutaki iko? Vulica mo dokai ira na nomu i liuliu veitalia na nodra yabaki ni bula, ni na vakatau kina na nomu toso cake. Dikeva talemada na nomu i tovo mai vei ira na veiliutaki mo laveti cake kina ki na vatavata e cake.

VAKATUSA

Au kila ni na dokai au na Kalou ke vaka au dokai ira era digitaki mera veiliutaki. Au na bula e na i vakarau ni veidokai kei na vakarokoroko ka'u na veisautaka na noqu i tovo vei ira na veiliutaki baleta ni ra lumuti mai vua na Kalou.

TIKINA VULICI

1 Pita 2:13

**Maciu25:16 (KJV)**

Ia ko koya sa taura na taledi e 5 sa laki veivoli kina, a sa rawata e lima tale na taledi.

Na bula e bisinisi; ko na wilika kina na nomu lusi se na nomu tubu. E dodonu mo vulica mo teteivaki vakayalomatua e na gauna oqo; e dodonu mo kila ni oqori na cakacaka ni Turaga; Sa tekivu-taka oti na cakacaka e na vukumu; E dodonu mo kila ka yavala sara ga oqo, ki na i yalayala vovou ni sa tiko vei iko na kaukauwa. E na vakalougata taki na cakacaka ni ligamu, ia e cakacaka tiko li na ligamu? Sa soli vei iko na gal-agala mo yacova kina na cere. Ko sa qarava tiko beka vakacava? Sa ke na gauna mo tekivuna kina na bisinisi ko a diva voli mo qarava ka biuta vakayawa yani na nomu lawa ki na wai fitobu.

Na nomu Lomalagi e Vuravura, na katuba ki na kalougata sa dola tu oqori. Sa kena gauna oqo mo raica na vuravura, vakauasivi ni sa dola-va oti vei iko na Kalou. Toso ki na Yalo Tabu ni Kalou, kakua ni wawa; tamata ka tukuni e na tiki ni Vola Tabu oqo e a sega ni wawa. Sa cakacaka vakatotolo sara ka rawata na tubu. E dodonu me vakaoqori na nomu rai. Au sa vosa me baleta na i lavo ki na nomu bisinisi, ilavo ki na nomu akaude e na baqe, i lavo ki na cakacaka e so, kei na ka kece ga e tara na ligamu me vuavuai. O sa curuma tiko e dua na vula vou ka na loloma kei na cavu i kalawa totolo. Kakua tale ni lokuyara, e na yaca i Jisu. Emeni!

VAKATUSA

E na vuavuai na noqu bula. Au sa kacivi me'u cerecere me'u vukea na matanitu ni Kalou. Ko i au e dua na dauniyau vakailavo; au na vuavuai e na ka kece ga au cakava e na yaca i Jisu. Emeni!

TIKINA VULICI

Roma 12:6

**2 Korinica 5:17 (KJV)**

Ia kevaka sa tu vata kei Karisito e dua na tamata, sa qai buli vou: sa lako tani na veika makawa: raica, sa yaco me vou na ka kece ga.

Ni ko sa vaKarisito, ko sa sega tale ni ko iko e liu. E tautauvata beka na kemu i rairai e sau, ia ko sa tamata vou e loma. Na yalomu, ko koya sa tukuni iko - ko iko dina - sa veisau vakadua. Sa vakaisosomitaki e na Yalo ni Kalou. A ke na i balebale ko ya ni sega ni vakavoui na tamata makawa e liu. Segga, segga sara! Sa veisosomitaki mai e dua na tamata vou ka sega ni tiko e liu.

Ko a sucu mai cake, sa ke na i balebale ni sa sega ni vakavuravura na nomu bula. Na nomu bula sa vakalomalagi! Sa dodonu mo vakila ni sa

sega ni vauci iko na i vakarau ni bula oqo ka mo kakua ni vakatara me vakacacana na nomu bula vou.

Na i tovo makawa sa cevata tu e na i vakarau ni vuravura oqo, ia ko iko ko sa sega ni vakavuravura. Ko sa lewe ni vanua mai Sa ioni ka mata mai Lomalagi! Na nomu i tovo, veimaliwai, i vakarau ni vosa, me yaco sara kina vakarau ni kana sa vaKalou kece ga. Yadra mada ka kilai iko vou tale kei na vosa ni Kalou ka tiko e na bula vakalomalagi.

VAKATUSA

Ko i au na mata ni Yalo Tabu, ka'u sucu mai cake! Sa sega ni vauci au tale na i vakarau vakavuravura kei na ke na i tovo baleta ni noqu matanitu e uasivia na vuravura oqo!

TIKINA VULICI

Marika 7:13

**Taniela 12:1 (NLT)**

la e na gauna ko ya e na tucake ko Maikeli, na turaga levu o koya sa totaki ira na luvadra na kai nomu: e na qai yaco e dua na gauna rarawa, sa sega sara e vakakina mai na i vakatekivu ni matanitu ka yacova na gauna ko ya...

Era tu na yalo dau yadra e na veikoro kece. Era tu na Agilosu ka ra yadrava tu na koro. Na ke na i vakaraitaki, ko Maikeli na Agilosu e a yadrava tu na matanitu ko Isireli. Era tu tale ga na yalovelavela ka ra via kovea na vanua me ra vakayaco lomadra kina. Oqo na vuna e dodonu meda masu kina na tamata lotu vakarisito kece ga. Ni ko tamata vakabauta ka dau masu, ko sa liuliu vakayalo e na nomu koro kei na vanua ka sa rawa mo talai ira na agilosu me ra tarova na nodra cakacaka na yalo velavela.

Ni se bera ni veisau ko Saula, e na i vola ni nodra cakacaka na i apositolu, e a dau vakacacani ira ka vakamatei ira na i lawalawa ni Karisito. E a qai butucala ni sa curuma e dua na vanua ka maroroi tu e na qaqani masu ne i Anana iasa na ke na i liuliu. Ka qai cilavi koya kina na rarama. E a sega ni vakaukauwataki ko Anana iasa e na Yalo ni Kalou me vakatiki iko, e dua na lotu vaKarisito e na veiyalayalati vou.

Ia e a tamata dau masu ko koya ka cilavi Saula kina vakasauri na rarama e na nona via vakacacani ira na lewe ni lotu mai Tamasiko! Ko iko ko kaukauwa cake sara mai vei Anana iasa! Ni ko dau masu, ko sa vakauqeti ira tiko na agilosu me ra taqomaka ka maroroya na nomu koro. Vakasamataka mada ni ra sa vakaukauwataki kece tu na agilosu e na livaliva vuni ni Kalou. Me rogo levu duadua na nomu masu e na nomu taqomaka ka maroroya na nomu vanua e na yabaki oqo ni Lomalagi e Vuravura!

VAKATUSA

Ko i au na i liuliu ni mata yadra e na noqu koro. Au sa vakavoli-voliti au e na masu. E na gauna kece ga au tiko kina eke, e na cuva na yalo velavela kece ga, e na yaca i Jisu!

TIKINA VULICI

Cakacaka 9: 1-20



Vakatekivu 1:26 (KJV)

A sa kaya na Kalou, me datou bulia na tamata me tovo vata kei kedatou, ka me ucui kedatou...

Last winter, a city in New York recorded E na vula i liliwa sa oti, e dua na koro mai Niu Yoka e a kune kina 6.5 na fiti - 2 na mita - na wai cevata ka ubia na ka kece ga e na dela ni qele. Ni'u vakasamataka tiko, ka qai nanuma na levu taucoko ni wai cevata e lutu ki vuravura mai na i vakatekivu, au qoroqoro e na veivakurabuitaki ni veibuli ni Kalou. Ni'u raica vata taucoko, era sega ni tautauvata na i bulibuli ni wai cevata.

Era duidui taucoko ka matalia na uca cevata. Sa rauta me kaya na i Vola Tabu ni ra sega ni cegu e na dua na siga se bogi na agilosu e na nodra kaci

tiko ga, donu, donu, donu na Kalou (Vakatakila 4:8 KJV)! E veisau tiko ga na i rairai e na veigauna kece era raica koya kina! E buli na tamata kece ga e na liga ni Kalou, na Kalou vataga ka sega ni taleva vakarua e dua na nona i bulibuli - ia ko a buli mo ucui koya. Sa rauta me kaya na i Vola Tabu niko veivakurabuitaki ka talei.

E sega walega ni vakaraitaki koya tiko na agilosu mai lomalagi, ia e vakaraitaka koya tale tiko ga e na i rairai ni matamu. Na i tovo ni vuravura e vakatau kina na i balebale ni totoka. Kakua ni beci iko ni ko sega ni tautauvata kei na totoka ni kedra i rairai eso. Oqori e baleta ni ko tokara tiko e dua walega mai na vuqa na i rairai ni Kalou!

VAKATUSA

Ko i au na i rairai ni Kalou ko koya ka bulia me totoka na ka kece ga me vakataki koya. E na yabaki oqo ni Lomalagi e Vuravura au lako tu e na noqu kila ni'u a buli me'u ucuya na Kalou. Sa i au na i rairai ni nona lagilagi!

TIKINA VULICI

Vakatakila 4:18

**Marika 5:15 (KJV)**

A ra yaco vei Jisu, ka raici koya ka curuma ko ira na tevoro, ko koya ka tu vua na i Vavakoso, ni sa qai tiko, ka vakaisulu, ka yalomatua: a ra sa rere.

Kevaka e drau sota walega vakadua kei Jisu, sa na veisau na nomu bula. Taroga na tamata mai Katara, ka cici wavoki luvaiwale tiko e na i bulubulu me yacova ni rau qai sota kei Jisu. Sa sereki sara ko koya e na gauna e rau sota kina kei Jisu, e kaya na i Vola Tabu ni sa vaka i sulu tale tu vakavinaka? Ko bau kila se a kauta mai vei na nona i sulu? A sega tale ni dua na tamata e a tu ekea ko i rau ga kei Jisu. Sega ni rawa ni da tawasei Karisito tani mai na veitiki ni noda bula. Ko Karisito na Tura-ga a ke na i balebale ni tu vua na lewa me baleta na veitiki ni nomu bula kece

ga, okati kina na nomu i sulu.

Na i sulu ko tokara e vakaraitaka tiko na mataqali yalo e tu vei iko. Na Kalou e vinakata mo rairai totoka. E taleitaka tale ga mo vakaraitaki koya e na nomu i sulusulu. Eda sega ni vauci e na lawa se dua na i va-karau. Ia eda sega ni bula tale ga vakataki keda. Eda sa nona mata na Karisito (2 Korinica 5:20 KJV). Na kemu i rairai, na nomu i sulusulu e dodonu mo vakaraitaka kina na Yalo ni Kalou sa tiko vei iko. E vakasaqara tiko na vuravura na veika e sega vua, ia ni ra sa raici iko e dodonu me ra raica na veika era vakasaqara tiko.

VAKATUSA

Na noqu i sulusulu kei na kequ i rairai e vakatulewa kina na Yalo ni Kalou. Au vakasulumu me vaka e dua sa lumuti me bete ni Turaga ka digitaki mai na vuvale vaka tui.

TIKINA VULICI

Roma 14:7

**Luke 4:1 (KJV)**

Ia ni sa sina i ko Jisu e na Yalo Tabu, sa lesu tale mai na Joritani, a sa kauti koya na Yalo Tabu ki na loma ni veikau,

Na tevero sa i koya na kemu meca ka sa vakadrukai oti, sa sega tale ni dua na kaukauwa e tiko vua me rawai iko kina qai vakavo ga ke ko solia vua. E dua ga na i solisoli e vakadrukai ira tiko kina na lotu vaKarisito sa i koya na gumatua. Na "Tevero" e sega ni yaca. Na tevero e dua na cakacaka. E nona i tavi me cokataka tiko ga na nona moto me yacova ni sa lau. Oqori na vuna e na sega ni biuti iko kina vakarawara ni ko tauvimate. E na so na gauna e sega ni biuti iko vakarawara na mosi ni ulu. Kevaka ko kaya "SA LAKO TIKO MAI NA I LAVO" ka qai veitaravi mai na nomu leqa vaka i lavo, e

yaga mo kila ni oqori na cakacaka gumatua ni tevero.

E na nona vakatovolei ko Jisu e veitaravi na veivakatovolei ni tevero me vasagavulu na siga veitaravi, ia e a gumatua cake ko Jisu. Ko iko tale ga ko na rawata mo vakakina. Na tevero sa vaka e dua na koli qase ka sa sega tale e dua na i lawaki vou e kila. Oqo na vuna e rawa kina vei iko mo vukica na uto. Tudei e na nomu vakatutusa, kakua ni malumalumu se soro. Kevaka sara mada ga, e sega ni biuti iko na tauvimate, se ra talaidredre na gone, tudei tiko ga vua na Turaga. Gumatua mo kila na vosa ko na qaqa e na veigauna kece ga!

VAKATUSA

Ni sa fiko vei au na Karisito au sa meca kaukauwa sara ni tevero! Ko i au na yameyame ni buka, ka sa tu vei au na vosa ka'u sa ke na mesamesa ni nona vakarusa i na tevero. E na yabaki oqo ni Lomalagi e Vuravura, au na sega ni vaka suka se soro, e na yaca i Jisu!

TIKINA VULICI

1 Pita 5:8-9

**Vakaibalebale 23:7 (KJV)**

Ia me vaka na vakanananu ni lomana, sa vaka kina ko koya: sa kaya vei iko, mo kana ka gunu: ia sa sega ni lomana dina vei iko.

E vuqa na ka ko nanuma ko a vulica mai na univesiti e sega ni vulici, e vakasamataki ga. Oqori na vuli kila-ka ka maroroi tu e na nomu vakasama me yacova na veitarogi. Oqo na vuna ko na sega kina ni rawata na veitarogi oqori ni ofi tale e rua na yabaki. Na vakasama e dua na cakacaka ni mona, ia e dua tale sa i koya na vakasama ka vu mai na lomamu. E na lomamu e ra yavavala tu kina e sivia ni vasagavulu na udolu na veitiki ni bula somidi lailai. Ko ira oqo era vakasama, vakila, ka tiko tale ga vei ira na vakanananu. Oqo na vuna e kaya kina na

i Vola Tabu "Ia me vaka na vakanananu ni lomana, sa vakakina ko koya" (Vakaibalebale 23:7 KJV).

Ni ko rogoca ka wilika na Vosa ni Kalou, ko sega wale ga ni vakatawana tiko na nomu vakasama e ulumu e vaka tale ga kina na lomamu. Me vaka ga na vakanananu e rawa tale ga ni siawa se buwawa na nomu nanuma. E ka bibi kina mo dau vakatawana na lomamu e na Vosa ni Kalou. Ni ko rogoca na Vosa ni Kalou, mo kauwaitaka e na nomu vakasama kece ga. Laiva na vosa ni Kalou me curuma na gacagaca taucoko ni nomu bula, me kakua

VAKATUSA

Au kauwaitaka na vosa ni Kalou. Na Nona vosa sa vu ni bula ki na yagoqu kei na tuvaki ni noqu gacagaca kece ga. Sa vaka-sina iti au na Vosa e na marau kei na loloma vuabale.

TIKINA VULICI

Roma 10:10

**Marika 14:7**

Sa tiko vakadua kei kemudou ko ira na dravudravua; ia ni dou sa via cakava na ka sa yaga vei ira, sa rawarawa ga: la koi au, kau na sega ni tiko vakadua kei kemudou.

E ra na dau tiko na vakaloloma e na keda maliwa ka ke na i lutua na dravudravua. E sega ni baleta ni lailai na i lavo,,,,,,,,,baleta ni veirauti ka vo. Meda votai kece kina me da bula ka votai kece kina. Ia na dravudravua sa nodra i yaragi na tamata ca.

Ko Jisu sara mada ga e kaya ni ra dau tu ga na dravudravua e na keda maliwa, ia kevaka ko wilika vakavinaka, ko na kila ni a sega ni kaya ko Koya ni ko iko e dua vei ira. E kaya ko Koya ni sa i iko e dua ko rawa ni ko veivuke

vei ira kevaka ko vinakata. E a sega ni kaya ko Jisu ni dua vei ira na dravudravua ko koya, sega vakadua! E vakaraitaka ga na kedra duidui e na nona kaya "Ia koi au, kau na sega ni tiko vakadua kei kemudou."

E matata sara na nona kaya ni sega ni dravudravua ko koya kei iko tale ga. Nanuma vinaka na nomudrau veiwekani kei Karisito. E sega ni rawa ni ko tiko vua ka qai dravudravua tiko. Segal! Vakabauta tiko ga na vosa ni Kalou me baleti iko. Ko iko ko sega ni dravudravua, sa qisi iko ko Karisito mo vutuniyau! Tugana tiko ki lomamu.

VAKATUSA

Au sa vakayagataka tiko na noqu galala kece ga me'u vakaraitaka na noqu vutuniyau. A ke na i balebale ni sa noqu i vakadinadina na noqu i tutu vakai lavo. Au na sega vakadua ni dravudravua! Au vukei ira na dravudravua, ia au sega ni dua vei ira, e na yaca qaqa i Jisu!

TIKINA VULICI

2 Korinica 8:9

**Luke 2:45 (KJV)**

Ia ni rau sa sega ni kunea, rau sa lesu tale ki Jerusalemi, ka vakasaqarai koya tiko.

Ni sa yabaki 12 ko Jisu, e rau sa kauti koya na nona i tubutubu ki Jerusalemi e na kana vata ni lako sivia oqo na nodrau i vakarau e na veiyabaki (Luke 2:41-42 KJV). Ia e na yabaki oqo sa dutani vakalailai. Era sa lesu tale ki vale, sa sega ni tiko ko Jisu e na kedra maliwa. E veivakurabuitaki ni rau a sega tiko ni kila me dua taucoko na siga.

E kaya na i Vola Tabu ni rau sa mani lesu tale ki Jerusalemi, ia ni sa oti e tolu na siga, e rau sa qai kunei koya (Luke 2:46 KJV). E da liaca se rau sega ni kila vakacava na nona i tubutubu na nona yali e dua na i solisoli talei me vakataki

Jisu. Ia e rawa ni yaco ko ya mo sega tiko ni kila ni yali tiko vei iko ko Jisu. Eda sa vakadeitaka na nona vosa na Turaga ni na sega vakadua ni na laivi keda, ia sa na qai vakatau vei iko mo yadrava tiko na kemudrau veiyawaki.

Kakua ni weletaka me kumuni duka na nomu i Vola Tabu baleta ni sa i koya oqori na katuba ni nomudrau veitokani. Ni ko sa rogoca na vosa ni Kalou, lesu tale ki na nomu loqi ni masu. Lesu tale ki na nomudrau i matai ni sotasota (Vakatakila 2:4-5 KJV). Mo kakua ni lako sivita me dua na siga ka sega kina ni vosa se veitokani kei koya. Kevaka kina ko na sega ni dau vakasaqarai koya. Sa na dau tiko ga ka waraki iko ko koya.

VAKATUSA

E na sega ni oti na nomu qarava na Kalou. Au na vakasaqarai koya e na masu ka utura tiko na bukawaqa ni Yalo Tabu. Au sa kila ni'u sa caudre tiko!

TIKINA VULICI

Roma 8:38-39



Luke 18:1 (KJV)

Sa vakatakila tale ga ko koya vei ira e dua na vosa vakatautauvata, ni sa dodonu me dau masu tiko ka kua ni ceguoca.

E sega na tamata tawayaga e na matanitu ni Kalou. E tiko na noda i tavi kece sara, ka dua vei ira na cakacaka bibi ko rawa ni cakava e vuravura sa i koya na masu. Na masu sa yavu dei ni noda bula vaKarisito. Sa i koya e dua na sala ni noda veitokani kei na Turaga ka rawa ni takosova kina na Kalou na cakacaka ni vuravura oqo. Kakua ni vakawaletaka na kaukauwa ni nomu masu. Ni ko masu era sa lesi na agilosu ki na nodra i tavi. Na nomu masu e rawa ni cakacaka kina na Kalou me yavalata na gacagaca ni bula e vuravura, sereka na i vesu, ka vakarusa na i naki

ni meca! Na i Vola Tabu e kaya me da dau masu ka kua ni ceguoca. A ke na i balebale ko ya ni kevaka ko sa sega ni masu, ko sa ceguoca, e sega na sotia e ceguoca e na mataivalu ni Turaga. Na i lesilesi ni masu e noda kece, turaga kei na marama.

Sa dodonu mo vakaukauwataki iko e na masu e na gauna kece ga. Na masu sa nomu i yaragi mo valuta kina na i lawaki kece ga ni tevoro. E gumatua na meca ia na Yalo Tabu sa solia vei iko na kaukauwa mo gumatua cake. Na masu e sega ni otioti ni "wali" Na masu e na tarova na druka! E na yabaki oqo ni Lomalagi e Vuravura, au na sega ni druka!

VAKATUSA

Ko i au na matau vatu ni Kalou. E tokoni au na palimedi mai lomalagi, ka sa vakaiyaragi tu na noqu masu. Ni'u sa masu, e veisau na draki, veisau na bula vakailavo, yavalati na veimatanitu ka ra drotaki bula na tevoro!

TIKINA VULICI

Jemesa 5:17



Same 105:14-15 (AMPC)

Sa sega ni laiva e dua na tamata me vakasaurarataki ira. Ia sa vunauci ira na Tui e na vukudra. A sa kaya ko koya, dou kakua ni tarai ira kau sa lumuta.

Na yaca "Karisito", e sega ni yaca ni vuvale, a ke na i balebale o koya "Sa Lumuti" kei na "Na Lumuti". E tukuna na i Vola Tabu ni koi keda yadua na lotu vaKarisito, e da sa lumuti koi keda yadua. Ni kaya na Kalou kakua ni tarai ira kau sa lumuta, e sega walega ni baleti ira na i apositolo, parofita, i talatala, qasenivuli kei na dau veivakalotutaki. E vosa tiko me baleti iko. E dodonu mo kila na i balebale ni "tara" ni sega ni baleti koya e tatara, e baleti koya e tarai.

Oqori e sa biuti iko e na dua na i tutu kaukauwa baleta ni sa na vakatau vei iko na i vakarau se i tovo ni veitaratara ko ya. E dua beka e na tarai iko: era tara beka na nomu i lavo se na yacamu ka sega ni nakita, ia e na vakatau vei iko se ko vinakata se sega. Ko iko e dua na tamata rerevaki! E na sega ni vakatara na Kalou me dua e vakasagai iko e na veitalia ni lomana.

Kevaka sa via vakacegui iko na nomu i liuliu ka sega na vuna, kakua ni tagi, ko iko ko sa lumuti oti tu, e rawa tale ga ni ko vakalesuya vua na i vakarau ko ya. Kevaka e sega ni vakadonui na nomu i vola kerekere ni visa, cakacaka, laiseni, se veidinadinati, mo kaya lesu "au sega ni ciqomi iko" e veitalia sara se vakatulewa kina na nomu i liuliu, se dua tale e veiliutaki, mo kila ni vakarurugi iko tu na lewa ni Kalou ka kaya mo kakua ni tarai!

VAKATUSA

Ko i au e dua na lumuti. Au cakacaka e na lewa vakaparofita. E sega ni rawarawa na tarai au, ia kevaka ko tovolea, sa na ofi vakadua vei iko!

TIKINA VULICI

2 Korinica 1:21-22



1 Samuela 3:1 (KJV)

la na gone ko Samuela sa qaravi Jiova, e na mata i Ilai. Ia sa ka talei na vosa i Jiova e na gauna ko ya, sa sega so na raivotu.

E sega ni valavala ca na i lavo, me'u vakamacalataka mada. Kevaka e dina ni valavala ca na i lavo ke sa gumatua sara na tevoro me solia mai vakalevu. Na tevoro e na sega ni valuta na nona cakacaka. E valuta ga na cakacaka ni Kalou. A ke na i balebale ni tarova ko koya na yaco yani ni i lavo vei iko, ia na Kalou e vinakata mo rawata vakalevu na i lavo. E mata e na i Vola Tabu ni gagadre ni Kalou mo vtuniyau (3 John 1:2 KJV) mo bula sautu. E sega ni cata na Kalou na nomu vinakata vakalevu na milioni. E vinakata ko koya mo vtuniyau! Ia e kauwaitaka vakalevu cake me kila na

vuna. E dodonu mo kila ni dau teiteivaki vuku na Kalou, ke rawa ni ko kila ko ya ia ko sa tiko vinaka! Na Kalou e dau teiteivaki e na vanua e na rawata vakalevu kina na tubu. Na dina oqo e a kila vakavinaka ko Ana ka mani kerea na Kalou me vukei koya.

Na i Vola Tabu e kaya ni sega soti ni dau rogo na Vosa ni Turaga e na gauna koya baleta ni a sega na parofita mai Isireli. Ko Ana e vinakata tiko e dua na luve na tagane ia na Kalou e vinakata e dua na parofita. Sa qai veidinadinati kei na Kalou ko Ana: kevaka ko solia vei au e dua na luvequ tagane, au na soli koya lesu vei iko me nomuni parofita, sa qai vakadonuya na Kalou. Na cava ko vinakata kina mo vtuniyau? E dodonu me matata na vuna. Kevaka e na laki tubu na cakacaka ni Kalou e na milioni ko tatadrataka tiko, ia e na yaco dina yani na nomu milioni!

VAKATUSA

E na yaco tiko ga mai na noqu i lavo baleta ni sa tiko na i lesilesi me vakayagataki kina. Na noqu vtuniyau, sa na tete kina na matanitu ni Kalou. Na ke na i balebale ni sa vakadeitaki na noqu vtuniyau. E na sega ni daro na noqu vtuniyau me'u vakila kina na Lomalagi e Vuravura!

TIKINA VULICI: Sakaraia 1:17



Jemesa 4:9-10 (KJV)

Dou mai rarawa, ka qoqolou, ka tagi; me vuki na nomudou dredre me qoqolou, kei na nomudou marau me mata veveku. Dou vakamalumulutaki kemudou e na mata ni Turaga ka na laveti kemudou cake ko koya.

Na dokadoka e dua na i vakarau ni bula ko navuca vakataki iko, ka vaka-sulumi sara vakamatau me kilai dredre. Ko sa dau rogoca ni ra kaya e so, "au madua" se "au sega ni vinakata me'u dau tu i liu". "E vinaka vei au me'u tu ga e muri". Oqori na veimataqali vosa me ubia na dokadoka ka vakayagat-aki oqori me i dewadewa ni talaidre-drere.

Na vei vosa e cavuti oqori e ra i ulubale wale ga ni noda via vakayaco loma-da ka talaidredre vua na Kalou. Na dokadoka e dau i ulubale ni talaidredre me vakasucuma na veisaqasaqa. Oqo na mataqali yalo ka vakatali tani kina na tevero mai na i serau ni Kalou ka sa vakavuna tu e daidai, na nona veisaqasaqa. Ia ko Jisu e a vakamalumulumutaki koya ka lokomi me vatavata ni nona talairawarawa.

Sa qai biuta mai na Nona i tikotiko ni vakacegu ka siro mai ki vuravura, ka kauta vua na i vakarau ni dau veiqaravi (Filipai 2:7 KJV). E a sega ni madua se tu vakasuka. E kauti koya na Nona i tavi kina i yatu i liu ni veiqaravi. Biuta mada na rara ni qito ni dokadoka, e na qai vakaraita-ka vei iko na Kalou na lagilagi ni nona i naki me raica ko vuravura!

VAKATUSA

Au sa cereka me laurai vei au na lagilagi ni Kalou ni'u sa biuta tani na i ulubale kece ga ni dokadoka. Au sa sega ni rerevaka na nodra nanuma na tamata. Au bula me'u vakalomavinakataka duadua na Kalou ka'u sa doudou kina e na noqu yalomalumumu!

TIKINA VULICI

Maciu 5:16



2 Korinica 13:14 (MSG)

Me tiko vei kemudou kece ga na yalododonu ni Turaga ko Jisu Karisito kei na loloma ni Kalou, kei na veilomani ni Yalo Tabu.

Sa oti e vuqa na yabaki au sa qai kila tu ni tamata na Yalo Tabu. Au wilika na i Vola Tabu; au vunautaka na Yalo Tabu, ia na dina levu oqo e qai basika ni keirau sa sota sa qai kauta tani na vakatitiqa ni tamata na Yalo Tabu. Au a dabe foka e na noqu rumu sa qai cila vakasauri mai na rarama vulavula kaukauwa ka vakasina ita na rumu, sa qai rairai mai e dua na ka bula. Sa qai dabe ko koya me keirau vei qaravi, ka kaya vei au: "koi au na Yalo Tabu"!

E sega ni bukawaqa na Yalo Tabu se cagi, se wai, se ruve. Ko ira kece oqori

na veika e vakasamataki ga vakatamata. Kevaka eda vakatusa ni sa i ira qori na i rairai ni Yalo Tabu sa dua na veibeci levu. Ko koya e dua na tamata ka kilai tani tale ga na veika e baleti koya. Sa i koya e dolava na lomada meda kilai Jisu kina. E rawa ni drau dabe vata kei Koya, vakasigalevu vata kei Koya, dredre vata kei Koya ka veivosakitaka kei Koya na nomu vakananau se lalawa.

E rawa niko tarogi koya e na veika ko wilika e na i Vola Tabu ka sega ni kila. E rawa ni ko tevuka na lomamu ka vakaraitaka vua na veika vuni e tu kina. E sega tale beka ni dua na bula e fitobu cake mai na nomudrau veikilai kei na Yalo Tabu.

VAKATUSA

E na yabaki oqo ni Lomalagi e Vuravura, au sa na kilai koya me vaka e dua na tamata ka marautaka na neirau veitokani kei na veitorovi kei na Kalou! Koi au e dua na i tokani ni Kalou.

TIKINA VULICI

Joni 14:16

**Efeso 1:21 (KJV)**

Sa uasivi cake sara vei ira sa liu, kei ira sa lewa, kei ira sa kaukauwa, kei ira sa turaga, kei na yaca kece ga sa cavuti e na gauna oqo kei na gauna e muri.

Na kaukauwa levu e tiko e na nomu kila ni ko sa tiko vei Karisito. Vakasamataka mada ni sa tu e ligamu na kaukauwa kece ga ko gadreva mo vaka yaco ka kina. Na i Vola Tabu e kaya vei keda ni sa tiko ko Karisito e na liga i matau vei tamada, ka yawa sara ki cake, e na kaukauwa kei na vakatulewa ka uasivia na yaca kece ga. Baleta ni sa tiko e kea ko Koya, ko sa tiko tale ga kina ko iko.

A ke na I balebale, ni veika sa dina vua, sa dina tale ga vei iko sega wale ga e na i taba gauna e sebera mai, ia

e na gauna saraga oqo! Na yaca cava beka ko na vakatoka kina? Veitalia se yaca cava ko vakasamataka ko sa rui yawa sara ki cake! Na dravudravua beka? Ko sa yawa sara ki cake! E vakaevei na druka, na mate ni gacagaca, se dua tale na mate sa dikevi iko oti kina ko uniwai, ko sa yawa sara ki cake! E so beka na duidui vei kemudrau vakamatavuvale, se tawa cakacaka, se rarawa, se galili, se rere - Ko sa yawa sara ki cake mai vei ira kece ga! O ira kece na veika oqo e na sega ni tarai iko rawa qai vaka vo ke ko siro sobu mai e na vatavata e ra tiko kina. Tukuna e lomamu ni ko na tiko dei ga e na vanua ko tiko kina oqori mo kila deivaki tiko na dina levu oqo ni ko sa nei Karisito ko sa yawa sara!

VAKATUSA

A noqu kaukauwa e tiko e na neirau veikilai kei Karisito. Au sa dabe tiko vata kei koya, ka vakadeitaka tiko na noqu I vakavakacegu. Au sega ni vakasosataki baleta ni sega ni dua na tevoro e na tarai au. Au na sega ni siro sobu. Na noqu cecere e sega ni yavalati rawa ni'u a sucu me'u tiko e na yalava oqo!

TIKINA VULICI

Efeso 1:17-23; 1 Joni 4:17

**Maciu 6: 20-21 (KJV)**

la mo dou kumuna vata na nomudou i yau mai lomalagi, sa sega ni vakacacana kina na sarasara e na veveka, a sa sega ni ravabasuka kina na daubutako me butakoca. Ni na tiko tale ga na yalomudou e na yasana sa tiko kina na nomudou i yau.

E na dredre ki na yalomu mo muria na Kalou ia au kila ni sega ni rawarawa me'u ciqoma na i tukutuku ko ya baleta na nodra i vakarau ni vosa na tamata. E ra dau kaya vaka oqo ne, "e yalo vinaka" ko koya. Na i Vola Tabu e kaya ni dau veivakaisini na yaloda, ka sa dredre ni vinaka: (Jeremaia 17:9). Kevaka e a dau digidigi na yalo ka sega kina na vosa ni Kalou e na digitaka tiko ga na ca. Oqori na vuna e na dredre kina me voleka vua na Kalou na

yalomu.

la na cava mo cakava mo voleka kina vua na Kalou? E rawa ni ko tuliraka na yalomu me toso vua na Kalou. E rawa vakacava? E na rawa e na nomu vakatulewataka na nomu i yau. Na yalomu e na muria na nomu i yau. Na cava na nomu i yau? Na nomu sautu, vatu talei kei na i lavo! Na nomu voleka vua na Kalou e na laurai e na nomu vakayagataki i lavo kei na voleka ni yalomu vua na Kalou. Na yalomu e na galeleta na nomu i yau-na i lavo. E kaya na Kalou mo solia na nomu i sigana kei na i solisoli tale e so sa vakauqeti iko tiko mo vadeitaka na nomu yalododonu e vuravura sa dolava tiko vei iko na katuba mo volekati koya kina. E na gauna kece o solia kina vua na Kalou na i yau me baleta na nona matanitu, ko sa dolava tiko na sala me muria na yalomu.

VAKATUSA

A ka kece au fauke na e nona na Kalou. E na gauna kece e vakasaqara kina na Kalou e dua na yalo mamarau dau soli ka, e na dau raici au ko Koya.

TIKINA VULICI

2 Korinica 9:7

**Efeso 4:29 (KJV)**

Me kakua ni lako mai na gusumudou e dua na vosa velavela, o koya ga sa vinaka me ia kina na veivakatataki, me vaka sa rauta, me yaco kina na vinaka vei ira era sa rogoca.

Ko ira na lewe ni veivanua e vuravura e ra sa biuta na nodra i tikitiko, sega ni baleta ni ra sa sega ni sauma rawa, se baleta beka na draki ca, e baleta wale saraga ni sa rui sivia na benu. Sa sisina i na qara ni benu e na vuqa na vanua, sa vaka na "ulunivanua ni benu". Na levu ni benu sa tu wavoliti keda e da sa boica rawa mai vakayawa ni bera nida yaco kina.

Na boi ca ni benu sa yaco rawa yani vei iko ni se vo tu e dua na drau na mita. Ni dua ga na i sovasova ni benu

e na gusu ni wai e va, sa sogota vaka dua saraga na sala ni wai ka veibiuyaka na veimataqali manumanu ni mate rerevaki ki na veivanua volekata. Na tiko savasava sa i ulutaga levu duadua e vuravura e daidai. E baleta na maroroi ni noda tiko bulabula, me da bula balavu kina ka vueta tale ga na bula vaka i lavo ni matanitu.

Sa biuta tale ga na Kalou vei keda na sala ni tiko savasava me samaka kina na bula mai na duka kece ga. Ni yali tiko mai yagomu na tiki ni bula ko ya sa na kumukumuni na kasi gaga kei na duka kece ga e yagomu me yacova ni ko mate. Sa solia tale ga na Kalou na i vakadei ni nomu tiko savasava o koya sa tiko oqori e gusumu. E yacana na Vosa ni Kalou. E a buli na gusumu me solia na bula e na vosa ka vakadeitaka na tu vinaka ni nomu gacagaca. Vakasavasavatataka na nomu bula mai na vosa ca kei na benu mai na nomu vosa.

VAKATUSA

Sa i vurevure ni bula na gusuqu. Sa vakatabui tale ga me vosa-taka na vinaka. Au bureitaka na gusuqu mai na vosa vakasisila kei na benu nei Setani. Sa vakatabui na gusuqu me'u tukuna ga na lagilagi ni Kalou me'u vinaka kina.

TIKINA VULICI

Efeso 4: 22-32

**Maciu 5:14 (KJV)**

**Oi kemudou na rarama kei vuravura.
Na koro sa tara toka e na ulunivanua
sa sega ni tabonaki rawa.**

E vuqa na sere ni siga ni sucu e da lagata me rogo vinaka ia e veicalati na qaqana! Ni da se gone lalai, eda sa vakavulici meda cavuqaqataka na sere e so ka veicalati kei na Vosa ni Kalou. Me vaka oqo, "This little light of mine", na sere oqo e dau lagati vaka wasoma ia sa yali na ke na I balebale. Na turaga ko Jisu e tukuni Koya ni rarama kei vuravura (Joni 8:12 KJV). Oti sa qai tukuni iko kei au ni sa i kedaru na rarama kei vuravura kei na koro sa tara e na ulunivanua sa sega ni tabonaki rawa.

E sega ni dua na ka baleti iko e lailai.

Ko sa dua sara ga na koro taucoko! Sa tiko vei iko na valenibula, na veisalatatu, veitabana ni lavo, koronivuli, vale ni kana, veivale kei na vuqa tale! Sa i iko e dua na koro levu ka ra veibiuyaki tu kina na ke na cina me rawa ni raica ko vuravura ka kila ni ko i buibuli ni Kalou. Kakua ni beci iko. Ko sa rui ramase ka dredre mo vunitaki!

VAKATUSA

Koi au e dua na rarama vakayalo, ka sega ni bokoci rawa. Au matataki ira na noqu vuvale kei na vanua. E na raica vei au ko vakavuravura na i sau ni taro kece ga.

TIKINA VULICI

Aisea 60:1-3



Na Vosa Vakaibalebale 12:18 (KJV)
Sa dua sa vosa me vaka sa suaka e na i seleiwau: Ia na yamedra na vuku sa ia na veivakabulai.

Eda curuma tiko e dua na gauna vakaivosavosa. Era sa vosa e lewe vuqa me rairai mai na veika era gadreva. Oqo e dua na i solisoli ni Kalou eda rawa ni vakayagataka kece. Eda lotu vaKarisito se sega. E kaya na I Vola Tabu meda rawata na dui vosavosa (1 Korinica 14:4). E rawa ni vinaka cake na nomu bula niko vakanananu ki na veika vakayalo kei na i tuvaki ni nomu bula. Na vosa "vale" e na i Vola Tabu e ke na i balebale na yagoda. A ke na i balebale kevaka e leqa na nomu bula vakayago e rawa ni ko walia ka vakaukauwataka e na dui vosavosa.

Oqo e dua na i solisoli vaKalou mo vakayagataka ni sa tarai iko na tauvimate. Na yameda e dua toka na i yaragi ka rawa ni vakayagataki e na veivanua kece ga e na gauna e gadrevi kina. Niko sa masu, masu e na nomu kila ni sa na vakabulai kina na yagomu. E rawa niko raica ni sa biuta na yagomu na tauvimate. Kevaka ko vakayacora vakawasoma e na vakadeitaka na i tuvaki vinaka ni nomu bula niko sa galala mai na tauvimate.

VAKATUSA

Sa tiko e yagoqu e dua na kaukauwa. Ni'u sa vosa, au vosa tiko na tamata ni Kalou ka sega ni kila na fevoro me vakadewataka. Na veitiki ni noqu bula kece ga e sofa vakavinaka kece tiko kei na lewa ni Kalou.

TIKINA VULICI

1 Korinica 14:4



Marika 4:24 (NLT)

Sa kaya tale ga vei ira, Dou qarauni kemudou e na ka dou rogoca; ai vakarau dou na vakarautaka, e na vakarautaki tale vei kemudou: e na soli vakalevu tale ga vei kemudou.

E kaukauwa na vosa ko cavuta! Na nomu bula ni kua e vatuka ni vosa ko a cavuta e na noa. A ke na i balebale e ka bibi na nomu vakarorogo. Ko koya ko a vakarorogo kina kei na vosa e a cavuta e rawa ni ko tokaruataka tale. E dau yaco oqo e na qaqa ni sere, vakauasivi kevaka e lagati wasoma e dua na sere. Sa rawa ni okati me nomu na qaqa ni sere ko lagata me vakavatukena na ke na i balebale.

Na qaqa ni sere ko rogoca e yavalati iko se ko kila se sega. Ko bau dau kida-

va li niko lagata e dua na sere ko a sega ni nakita mo lagata? Ko qai tarogi iko se ko kila mai vei. De dua beka na sere ko a kila makawa sara mai liu ni sebera niko ciqomi Karisito. E yaco vakacava? E baleta ni sa vesuki iko na qaqa. Ni ko rogoca na vosa ni Kalou, rogoca e dua na domo-na domo e dodonu mo rogoca. Ni ko vakarogoca tiko e dua na domo sa na galeleta na yalomu. Ko sa na cavuta tale tiko ga na qaqa ni sere ko ya kei na kaukauwa ni domo e lagata tiko sana nomu kaukauwa tale ga. Veisautaka na vosa ko rogoca, e na veisau kina na nomu vakasama kei na nomu vosa. Veisautaka na vosa ko rogoca e na veisautaka na nomu bula!

VAKATUSA

Au na tukuna na vosa e cavuta na i Vola Tabu ni'u sa buli vou. Au sa vakamura tiko na yalo ni Kalou ka sa veisautaka na noqu bula e na vosa!

TIKINA VULICI

Na Vosa Vakaibalebale 12:17-18

**Vakatekivu 2:22 (KJV)**

Ia na sui ni sarisarina ka kauta tani na Kalou ko Jiova mai vua na tagane, sa bulia kina e dua na yalewa, a sa kauti koya vei Atama.

E vuqa na vakasama duidui me baleta na ulutaga oqo ia e dodonu me mata-ta ni vakamau e baleta na tagane. E a kaya na Kalou ni sega ni vinaka ni tiko duadua na tagane (Vakatekivu 2:18), Sa qai bulia e dua na nona i vukevuke yaga. Na vosa "i vukevuke" e sega ni ke na i balebale me dau veivuke, a ke na i balebale ga ni sa qai kune e dua tale na bula me vakataucokotaka na veibuli. E ka bibi me kilai ni a sega tiko ni kila na tagane ni a tiko duadua; e sega tiko ni kila ni a yali tiko ni dua na tiki ni nona bula. Na tikina oqori e a qai vakaraitaka na Kalou. Sa qai matata eke

ni ko vakamau sega ni baleta ni ko galili ia e baleta ni kaya na Kalou ni ko tiko duadua.

Na vakamau e dua na i tuvatuva ni Kalou me sotavi kina na nona galili na tamata. E dina ga ni rau a veitokani voli ko Atama kei na Kalou, e a tiko duadua voli ga ko Atama, ka nanuma na Kalou ni sega ni vinaka. Sa qai walia ko koya na leqa ni galili nei Atama me dua na yalewa. E a sega ni bulia vakataki koya e dua na yalewa ia e ucuna ga mai na sarisari Atama. Sa buli na yalewa me baleta na tagane, sa qai kauti koya mai ki vua. E sega ni rawa ni yaco na vakamau kevaka e sega na tagane kei na yalewa, kevaka e duatani kina na nomu nanuma ia me tukuni vei iko "tikolo, oqori e kaya na i Vola Tabu!"

VAKATUSA

Au sa solia na noqu bula e na lewa ni Kalou; na ke na i balebale ni noqu bula vakawati e na kamikamica. E na sega ni ca na noqu veimaliwai, ka'u sa vakadeitaka oqo ni vakatabui tu na noqu bula vakawati, e na yaca i Jisu!

TIKINA VULICI

1 Korinica 11:8-9

**Marika 7:9 (KJV)**

A sa kaya vei ira ko koya, Sa dina sara ni dou biuta na vunau ni Kalou, mo dou vakabauta na nomudou i vakavuvuli.

E so era la'ki lotu baleta ni sa ke na i vakarau ga; e so tale baleta ni a dau lotu kina o tinana vata kei na buna. Era laki lotu baleta ni wekadra na i talatala, ia na lotu e sega ni baleta e dua na i vakarau se i vakavuvuli makawa. Eda lotu ni da talairawarawa kina veilutaki ni Yalo Tabu kei na vosa ni Kalou. Na nomu kila na lotu mo qarava e vakatau e na bula vakayalo. E kaya na i Vola Tabu ni a tiko na Kalou e valenilotu e veisiga (Cakacaka 2:47). A ke na i balebale, ni vakabulai iko na Kalou ka lewa tale ga na i soqosoqo lotu mo lewe na, sega ni ko bumu.

Na i vakarau makawa sa tudei tu. Sa vakayacori ga baleta ni sa dau vakayacori ga mai liu me yacova e daidai. E kaukauwa cake na i vakarau makawa vaka oqo mai na vosa ni Kalou. E a kaya ko Jisu ni levu cake na kaukauwa ni vakarau makawa mai na vosa ni Kalou ia mo lewa vakavinaka baleta ni levu cake sara na Kalou mai na i vakarau makawa kece ga baleta na vosa e kauta mai vei iko na i solisoli uasivi kece ga ni nomu bula. E vinaka cake mo tudei ga e na vosa ni Kalou. E ra na vakavinavinaka vei iko na nomu i caba e na nomu digidigi.

VAKATUSA

Au sa vakatusa ni noqu bula sa vaka e dua na idini e vakawaiwaitaki tu vakavinaka, ka sa toso fiko e na vanua sa digitaka oti na Kalou. E na basika tiko ga na vinaka e na noqu bula, na noqu vuvale, i lavo kei na veigauna sebera mai sa maroroi tu e na yaca i Jisu!

TIKINA VULICI

Iperiu 10:23



Na i Vakatekivu 1:16

A sa bulia e rua na vu-ni-rarama lelevu na Kalou: na vu-ni-rarama levu me lewa na siga, na vu-ni-rarama lailai me lewa na bogi: sa bulia tale ga na veikalokalo ko koya.

Na i bulibuli levu duadua e na maliwa lala sa i koya na matanisiga. Na ke na levu e tautauvata kei na dua na milioni na noda vuravura. E dua tale na ke na i vakamacala ni kainaki ni keva-ka e tautauvata na matanisiga kei na ulunivanua na Mount Everest, na levu ni vuravura e na vaka toka ga e dua na polo ni veitavi (golf). Na buturara ni matanisiga e rauta na 5,500 na dikiri celcius (10,000 na dikiri fahrenheit) na ke na katakata, ia na utona e toka sara e na 15 na milioni celcius (27 na milioni fahrenheit). Qai vakasamataka

na vakaitamera ni noda Kalou levu oqo ni rawa ni biuta ki tuba na matanisiga.

E duidui na i tutu, ka so na tamata era via sota kei na peresitedi, ka so tale ga na tamata e gadreva na peresitedi mera sota. Vakaevei ko iko? Sa buli iko na Kalou me laveti iko cake sara kina i tutu cecere duadua. E a buli iko mo ucui koya ka i tovo vata kaya, ia sa Kalou vakaitamera dina sara. Na veika kece me baleti iko e dodonu me vakaraitaka tiko na vakaitamera ni Kalou oqo. Taura dei na kaukauwa taucoko ni ko luve na ka vakaraitaki iko mai ki vuravura. E na yabaki qo ni Lomalagi e Vuravura e dodonu mo rawata na veika lelevu baleta na vakaitamaera ni Kalou vei iko!

VAKATUSA

Sa toso cake tiko na noqu i tutu. Ko ira era a dau raici au sobu e liu e ra sana dagavi au cake. Au sega ni vakasamataka na veika lalai! Au sa vakadeitaka na noqu i tutu e na vatavata vakayalo, matanitu, i tikotiko, kei na noqu matavuvale. Au sa vakatusa e na yalo doudou ni'u sa VAKAITAMERA!

TIKINA VULICI

Taniela 11:32

**Maciu 7:9 (NKJV)**

Se o cei mada vei kemudou, kevaka e kere madrai na luve na, e na solia vua e dua na vatu?

Sa dau beitaki vakavuqa na Kalou e na leqa kece ga e vuravura kei na noda bula na tamata. Ko ira na veitabana ni inisua era dau beitaka na Kalou e na veika levu ka rerevaki ka kaya ni oqori na "cakacaka ni Kalou". Ni da sota kaya na veika dredre, mate se tauvimate sa vaka eda taroga na Kalou e na nona vinaka, ia mo kakua ni guilecava: mo nanuma na Kalou e vinaka.

Na vinaka ni Kalou sa i koya na i tuku-tuku cecere duadua o rawa ni ciqoma vakausivi ni ko sota kaya na leqa. O koya e dua na tama vinaka sa vakarautaka oti taucoko na veika vinaka

mo marautaka kina na bula baleta ni ko Koya sa i Koya ga. Sa vinaka ko Koya! E sega walega ni vinakata mo bula mai na tauvimate ni logaloga ca vei iko na bula.

E kaya ko Jisu, ni veivakabulai e vaka na madrai, na meme ni madrai wale mada ga e veivakurabuitaki (Maciu 15: 26-28 KJV). Na i solisoli ni Kalou vei iko e levu cake mai na madrai: e vinakata ko Koya mo marautaka na bula vinaka! A ke na i balebale, ni logaloga ca vei iko na bula nanuma na vinaka ni Kalou. Vakayagataka na vosa sa na yali na tauvimate. Vakatusa tiko ga na Nona vosa kona vakaiivotavota e na nona vinaka va-Kalou e na veisiga.

VAKATUSA

Na vosa ni Kalou e kauta mai ki yagoqu na bula vinaka. Na Nona dina e sereki au mai na mosi kece ga. Au sa sereki mai na vakacaca ni tauvimate, kei na leqa vakayago kece ga, e na yaca i Jisu!

TIKINA VULICI

Maciu 15:21-28

**Roma 7:19 (TLB)**

Ia na ka vinaka ka'u sa vinakata, au sa sega ni kitaka; ia na ca ka'u sa sega ni vinakata, au sa kitaka ga.

Na gagadre ca e sega ni rawa ni guilecavi, era dau vakaisosomitaki. Oqo na vuna eda raica e na i Vola Tabu, ni Kalou e sega ni kaya walega vei iko mo biuta tani na i tovo ca kei na ke na vakanananu, ia e tukuna tale ga mo vakaisosomitaki ira e na veitovo veiganiti e na nomu i tutu vaka tamata vakavou (Efeso 4:22-27 KJV). Niko sa vanananutaka ga na veika ca, ia ko sa na vakayacora dina ga.

Sa na votu tiko ga vei iko na tiki ni Vola Tabu e cake, ia na ka vinaka ka'u sa vinakata, au sa sega ni kitaka; ia na ca ka'u sa sega ni vinakata, au sa kitaka

ga. E na dau basika tale ga vakawasoma na taro oqo; ko vinakati Karisito se ko na muria na gagadre ca ni i tovo vakayago? Oqo na i valu levu vei keda na lotu vaKarisitio, ia e tiko e dua na sala mo valuta kina na gagadre ca ni sa vesuki iko.

Ko gadreva vakalevu na vosa ni Kalou me sosomitaka na butobuto sa tarai iko. Ko na gadreva vakalevu me vinaka na lomamu e na gagadre ni garogaro ca, kana e na vosa ni Kalou ka tukuna na nona savasava. Kevaka e dau rawai iko na lasulasu vakavodoka na vosa ni Kalou me vunauca na yamemu mo tukuna ga na ka dina, vinaka kei na savasava. Laiva na vosa me valuta na gagadre ni i valavala ca, ka me vala e na vukumu.

VAKATUSA

Sa toro cake tiko ga na noqu gadreva na vosa. Na gagadre kece ga sa vakaraitaki e na rarama ni vosa, ka sa seavu yani kina na butobuto.

TIKINA VULICI

Roma 7:19-25

**FILIPAI 2: 5-6 (KJV)**

Me tiko e na lomamudou na yalo oqo ka tiko tale ga vei Karisito Jisu: o koya, ni sa i tovo vata kei na Kalou, sa sega ni vakasama ni sa butako ni sa vakatauvatani kei na Kalou.

Sa tiko tale ga vei iko na yalo i Karisito. Vakasina ita na lomamu e na dina levu qo me yacova ni sa tiko dei kina. Sa sega ni dau yalolailai ko koya, sa sega ni veivukiyaki ka sega tale ga ni guiguleca. E na sega ni vakavuna e dua na leqa me tarova na bula vinaka kei na sautu. Na yalo i Karisito e sega ni vakavotuya na dravudravua. E sega tale ga ni rawa ni vakacalai se vakasesei e na lasu ni tevoro. Oqori na mataqali yalo sa tiko vei iko.

Sa i ira kece oqori na i solisoli ni yalo i Karisito ia ko bau vakasamataka na i tukutuku e kaya vei iko na i Vola Tabu? Na ke na i matai e kaya "o koya, ni sa i tovo vata kei na Kalou". A ke na i balebale ko ya na i tuvaki ni yalomu e dodonu me vakilai kina na nomudrau veiucui. Sa qai kaya tale, sa sega ni vakasama ni sa butako ni sa vakatauvatani kei na Kalou. Sa kila deivaki ko Jisu ni rau na sega ni veitawasei rawa kei na tamana ni rau sa yalovata ga! Vakasamataka vakavinaka na dina qo kona raica ni sa tiko tale ga vei iko na yalo ko ya ka tiko vei Karisito!

VAKATUSA

Na yaloqu sa vaka na koro ni valu, sega ni basuka rawa na meca. A ke na i balebale ni ko na rawata na ka kece ga. Na yaloqu sa dolavi tu ki vua na Yalo Tabu, ka sa tu kina na vakasama fitobu ni Kalou.

TIKINA VULICI

1 Korinica 2:16



Na i Vakatekivu 3:20 (KJV)
la ko Atama, sa vakatoka na yaca ni
watina ko Ivi (Sa bula); ni sa tinadra na
tamata kece ga sa bula.

Na vakamau e cakacaka ni loloma, sega soti beka ni dua e voraki kina. Ni rau sota e dua na tagane kei na yalewa ka nanuma na Kalou ni rau veirauti ka sega ni taucoko sara tu vakavinaka na nona bula na marama. Na tikina qo e vinaka meda vakadeitaka me kaku ni tauyavu na bula vakawati e na tatadra lasu wale. E vakayacani Ivi ko Atama e na cakacaka e gadreva ko koya ka na soli vua na tagane na kaukauwa me bulia na marama me vaka na gagadre ni lomana. E a kaya na Kalou vua na tagane ni dodonu me tiki ni nona bula na yalewa, ia me titobu sara e na vosota me vukei koya kina.

Na i tavi ni tagane me moica na bula nei watina kei na nona i tovo, e na loloma ka vakasulumu koya e na vosota (Efeso 5:25-26 KJV). E dodonu vua na tagane me vakauqeti na watina me kila na vosota. Na tagane vakawati me vakaraitaki koya me vakataki Karisito me kauta na lotu ki vua (Efeso 5:27). Kaku ni soro vakarawarawa. Me masu ka lomana na watina me vakataki Karisito ni sa lomani keda. Na loloma nei Karisito e taucoko kina na lotu. Me vakayagataka na veivosota dokai ka vinaka. A veika kece e cakava e dodonu me basika kina na totoka ni ke na i rairai, ni vakasulumu koya e na i sulu silika vulavula, me vakaraitaka na lagilagi ni Kalou. E dodonu me vaka oqo na nodra i tovo na tagane vakawati e ra lomana na wafidra me rawa ni qai basika kina na wafidra era a tadra.

VAKATUSA

Sa titobu tiko ga na noqu loloma me'u muria na i dusidusi. Sa tiko vei au na gagadre me'u cakacakataka na i tavi kece ga e kacivi au kina na Kalou, e na yaca i Jisu

TIKINA VULICI

Efeso 5:25-28

**1 Korinica 11:3 (KJV)**

la kau sa vinakata mo dou kila ni sa ulu ni tamata yadua na Karisito; ia na ulu ni yalewa na tagane; kei na ulu I Karisito na Kalou.

E sega nida tautauvata e na bula vakawati ka duatani sara na i tukutuku oqo mai na ka e vakatura ko vuravura. Sa biuta tu na Kalou na i dusidusi me baleta na bula vakawati. Ni sa vakadonuya e dua na marama me vakawati, sa digitaka tiko ko koya me vakarorogo kina veiliutaki nei watina. Na vosa ni Kalou e kaya ni sa ulu ni tagane kece ga na Kalou, ka ulu ni yalewa na tagane (1 Korinica 11:3 KJV).

E tukuni ni turaga e uluna, na marama na domona, baleta me moica na uluna e na vanua e vinakata ko koya, ia oqo e donu vakatikina ga. E din ani tiko vua na marama na I walewale me veisautaka kina na vakatulewa nona na turaaga e na nona vosa. Ia na i matai ni nona i tavi me tokona na ulu, kei na ulu, na turaga e nona na vakatulewa.

Nida raica e na vakasama oqo eda kila nina tiko ga era na domona ka na tiko ga e cake na uluna. A ke na i balebale ni na daumaka sara na nodrau veiwekani ni veitokoni vakavinaka ko koya ka tiko e ra. Ni maroro'i na i tutu e rua oqori sana basika kina e dua na marama me vaka saraga e gadreva na watina.

VAKATUSA

Au vakarorogo vei Karisito, ia na noqu kaukauwa e tiko e na talairawarawa. Au muria tiko na vosa e na noqu veiwekani, bula vakawati, kei na bisinisi. Au vakatusa nina segan i rawai au na meca se vakacacana na noqu veiwekani nina vukei au kina na Kalou, e na yaca qaaqaa i Jisu!

TIKINA VULICI

1 Pita 3:1-2

**Cakacaka 9:39 (KJV)**

Sa qai ia ko Pita ka lako vata kei rau. Ia ni sa tadu ko koya, era sa kauti koya ki na i taba loma ni vale ecake: a sat u voleka vua ko ira na yada kece ga a ra sa tagi, ka vakatakila na i curucuru eso kei na i sulu ka cula ko Tokasa, ni sab ula vata kei ira.

Na Waivure ni Tabagone e dua na i tukuni e baleta e dua na vure kana vakalesuya mai na bula vakaitabagone kivua e dua e gunuva se silima. Na vakasaqarai ni Waivure ni Tabagone sa varaitaki kina na gagadre ni tamata me bula balavu. Oqori e dua na sasaga mate waleni vakanananu vei ira era rerevaka na mate, ia e dua tale na i vurevure kaukauwa cake, e yacana na bula balavu. Na bula balavu e kaukauwa cake main ai bulubulu

ka solia vei ikon a kaukauwa mo drotaka kina na mate ia, e soli ga vei ira era vakaraitaka ni ra yaga tiko.

Na i Vola Tabu e kaya ni a yaga tiko ko Tokasa e na nona qarava na Kalou kei ira na Nona tamata kasa vakadinadinataki na ke na yaga. Oqori na vuna e a sereki kina mai na liga ni mate ka vakalesui tale mai kina vanua ni bula. Na taro levu duadua e na dau tarogi e na taba gauna kece ga, ko vakayagataka tiko vakacava na bula e a solia vei iko ko Karisito? Sa ke na guna qo mo sauma kina na taro koya. Me yaga na nomu tiko e vuravura, mo cakacaka e na i lesilesi ni Kalou kona vadeitaka kina na nomu bula balavu.

VAKATUSA

Au sa vakatusa ni'u na sega ni mate ni sebera na noqu gauna, au na vakuria tiko na noqu veisiga me kilai tiko na kequ yaga.

TIKINA VULICI

Same 90:12



2 Samuela 6:6 (KJV)

la ni ra sa yaco ki na rara ni samu sila nei Nakoni, sa dodoka na ligana ki na kato ni Kalou ko Usa taura; ni ra sa tarabe na pulumokau.

E na bula vaka i yau ni Kalou e sega ni vakatarai mo calata e dua na i kalawa. Kevaka e sa solia vei iko e dua na i vakaro ka tukuna mo qarava e dua na i tavi e na ke na i vakarau, ia mo cakava vaka kina. E a vulica ko Usa na lesoni oqo e na sala kaukauwa. Sa solia oti na Kalou na nona i vakaro e na ke na kau na Kato ni Veiyalayalati mai na dua na vanua kina dua tale, ka tataunaka me vakayacori vaka kina.

Era dau tara ga na kato ko ira na Livai ka tabu ni dua tale e tara. Nisa kau na kato mai Peali e Juta kina Koro i Tevita,

sa qai yavala na kato e na tavata ka vodo fiko kina. Sa qai dodoka yani na ligana ko Usa me tara na kato ia sa voroka kina na i vakaro nisa tara. Na vakacalaka oqori e a mate kina vakadua.

Na Bula e Titobu e vakaliuca vakabibi sara na i vakaro ni Kalou. E yaga mo kila ni Kalou loloma na tamada ka turaga ni lewa dodonu tale ga. E na sega ni rawa niko uasivia na nona i tuvatuva. Kakua ni tovolea mo vukea na Kalou e na nomu dodo liga yani ka sega ni kerea. Na i vakaro kece e solia e vakaibalebale ka tiko na vuna e dodonu me kauwaitaki kina. Oqo na ka mo cakava, muria na Nona i Vakaro.

VAKATUSA

Koi au na bobula ni Turaga. Au na cakava na ka kece ga sa vakaroti au kina ko koya.

TIKINA VULICI

Luke 6: 46; 1 Korinica 1:25

**Aisea 12:3 (NKJV)**

la dou na takiva e na reki na wai main a mata-ni-wai ni bula.

E veivakurabuitaki na veivakabulai! Na vakabulai ni yalomu mo drau duavata kina e na tawamudu ni Kalou ka mo wili kina nona matanitu kei na vuqa tale. E vuqa tu na wai ni veivakabulai mo taki mai kina, mai na veiuaiwai ni bula me vakadeitaki iko. Na veivakabulai e ken ai balebale na veisereki, veivuke, veitokoni, qaqa, bula vinaka, kei na sautu. Aleluya!

E na gauna ko vakabulai kina sa soli tale ga vei iko na i solisoli yaga kece ga mai vei Jisu! Me lagilagi na Kalou se vakarokorokotaki na Kalou! Sa solia ko Koya na solisoli kece ga ko gadreva. Sa rauta me kaya e na reki na i Vola

Tabu niko na taki main a wai ni bula! Na nomu bula sa i vakadinadina ni nomu vakabulai.

E vinakati beka me qaravi na nomu i tuvaki ni bula. Na nomu akaude e na baqe e na gadreva tale ga me dikevi. Ko ira na nomu lewe ni vuvale era via sereki. Ko sega beka ni marautaka e so na ka e yaco tiko vei iko. Na marau e vakatau e na veika e yaco. Ia na reki e tudei baleta ni yavutaki vei Jisu Karisito (Same 16:11 KJV) kei na i solisoli e kauta mai vei iko. Na vosa mana eke me baleta na nomu gagadre sa i koya na wai. Takiva mai na wai ka marau e na nomu kila nisa sotavi na nomu gagadre kece ga!

VAKATUSA

Sa vuabale na noqu marau ni sa tiko kei au na Turaga ko Jisu. Au sa vukei, au sa qaqa. Au sa sereki sa vinaka vakaoti na i tuvaki ni noqu bula ka'u sa raica tiko ga na sautu! Au na marau ka vakasausau ni'u sa vakaseva na tevoru! Aleluya!

TIKINA VULICI

1 Cesalonaika 5:16

NA TAQOMAKI VAKAVINAKA NI VOSA NI KALOU

AISEA 54

14 NI SA TU MAI NA KA DODONU AU SA VAKATAUDEITAKI KINA, ENA YAWA VEI AU NA VEIVAKARARAWATAKI- NI NA SEGA NA KA ME"U REREVAKA! KEIA NA TAQAYA_ENA SEGA NI TOROVI AU

15 KEVAKA ERA SOQONI VAKAIVALU VEI AU, AU NA SEGA NI VAKASAMATAKA MADA VAKALAILAI NI A TALAI IRA MAI NA KALOU, KEVAKA E DUA E SAQATI AU, ENA SEGA NI DUA NA KA ENA YACOVI AU.

16 NA KALOU SA BULI IRA NA MATAI SA IRIVA NA QILAI SO WAQA KA SA CAKAVA MAI NA YARAGI ENA NONA CAKACAKA, E BULIA TALEGA OKOYA NA DAUVAKACACA.

17. NAI YARAGI KECEGA SA CAKA ME BALETI AU ENA SEGA NI YACO. KEI NA YAME KECEGA ENA MAI VEILEWAI KEI AU ENA VAKACALAI GA. AU TAMATA NI KALOU IA OQO NA KA AU NAMAKA NI NA RAICA NA KALOU NI NA VINAKA NA VEIKA KECE ME BALETI AU

OQO NA VEIKA SA TUKUNA VEI AU NA KALOU AU SA SEGA NI DRUKA ENA YACA I JISU!

TRANSLATED FROM THE MESSAGE BIBLE IN ENGLISH



KO SA CIQOMI JISU KARISITO BEKA?

KEITOU SA SURETI IKO MO CIQOMI JISU

ME NOMU TURAGA KA NOMU IVAKABULA, MO CAVUTA NA MASU QO

"JIOVA NA KALOU LEVU, AU SA LAKO MAI VEI KEMUNI ENA YACA I JISU KARISITO NA LUVEMUNI. MAI NA YUNI YALOQU TAUCOKO, AU VAKABAUTI JISU KARISITO NI SA LUVE NI KALOU. AU VAKABAUTA NI A MAI MATE ENA VUKUQU, KA VAKATURI KOYA CAKE TALE MAI NA MATE NA KALOU. AU VAKABAUTA NI BULA TIKO EDAIDAI. AU VAKATUSA MAI NA GUSUQU NI O JISU KARISITO SA NOQU KALOU KA NOQU I VAKABULA ENA SIGA EDAIDAI. ENA VUKUNA KEI NA KAUKAUWA MANA NI YACANA, AU SA TAUKENA KINA NA BULA TAWAMUDU, KAU SA SUCU VOU. VINAKA VAKALEVU TURAGA NA NOMUNI VEIVAKABULAI, EDAIDAI AU SA OKATI AU MEU LUVE NI KALOU, ALELUYA!"

MO REKI!! E DAIDAI O SA VAKABAU MO LUVE NI KALOU.

TO RECEIVE MORE INFORMATION ON HOW YOU CAN GROW AS A CHRISTIAN, PLEASE GET IN TOUCH WITH US ON

UK: +44 3333 448 612

USA +1 240 781 6942

RSA +27 51 004 0209

WWW.UEBERTANGEL.ORG | WWW.GOODNEWSWORLD.COM



Become a
GoodNewsWorld
PARTNER



PARTNER NOW AND HELP SPREAD
THE **GOODNEWS** AROUND THE WORLD

VISIT www.goodnewsworld.com/partner



The Good News World Helplines

USA: +1 (240) 781-6942

UK: +44 333 344 8612

RSA: +27 (51) 004-0209

www.goodnewsworld.com